



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



5 बंगाल में 'जंगलराज, ममता बनीं 'मूकदर्शक, पद से इस्तीफा दे देना चाहिए

6 कितनी व्यावहारिक है एमएसपी कानून की मांग?

7 मौत की खबर फैलाना पड़ा महंगा, दर्ज हुआ 100 करोड़ की मानहानि का मुकदमा



मोदी सरकार की गारंटी

हमारा संकल्प
विकसित भारत

**अन्नदाता की उन्नति,
देश की प्रगति**

आज़ादी के बाद पहली बार लागत मूल्य पर कम से कम
50% रिटर्न की गारंटी सुनिश्चित करते हुए
22 फसलों की MSP बढ़ाई गई

अधिक जानकारी के लिए स्कैन करें





भारत सरकार

फर्स्ट टेक
नेपाल में बंधक बनाए गए 11 भारतीय मुक्त, सात गिरफ्तार काठमांडू/भाबा। अमेरिका भेजने के नाम पर नेपाल में एक महीने से अधिक समय से बंधक बनाए गए 11 भारतीय नागरिकों को मुक्त करा लिया गया। पुलिस सूत्रों ने बुधवार को यह जानकारी दी। काठमांडू जिला पुलिस रेंज के सूत्र ने बताया कि इस गिरोह में शामिल होने के आरोप में सात भारतीय एजेंट को गिरफ्तार किया गया। इन 11 लोगों को काठमांडू के बाहरी इलाके रातोपुल इलाके में एक महीने से अधिक समय तक किराए के घर में बंधक बनाकर रखा गया था। सूत्र ने बताया कि गुप्त सूचना पर कार्रवाई करते हुए, काठमांडू जिला पुलिस रेंज से भेजी गई पुलिस की एक विशेष टीम ने अभियान को अंजाम दिया।

रोहित शर्मा होंगे टी20 विश्व कप में भारत के कप्तान
राजकोट/भाबा। भारतीय क्रिकेट बोर्ड (बीसीसीआई) के सचिव जय शाह ने बुधवार को यहां कहा कि इस साल वेस्टइंडीज और अमेरिका में होने वाले टी20 विश्व कप में रोहित शर्मा भारत की कप्तानी करेंगे। भारत के पास हार्दिक पंड्या के रूप में छोटें प्रारूप का पूर्ण कालिक कप्तान है लेकिन वनडे विश्व कप 2023 में ऑस्ट्रेलिया के हाथों फाइनल में हार के बाद विराट कोहली और रोहित जैसे सीनियर बल्लेबाजों ने जून में होने वाले टी20 विश्व कप में खेलने की इच्छा जाहिर की। शाह ने कहा, " हम 2023 में लगातार 10 जीत के बावजूद अहमदाबाद में विश्व कप नहीं जीत पाए लेकिन हमने दिलों को जीता।

मालदीव ने किया 43 भारतीय नागरिकों समेत 186 विदेशियों को निर्वासित
माले/भाबा। मालदीव ने 43 भारतीयों सहित 186 विदेशियों पर चीजा उल्लंघन और मादक पदार्थों से संबंधित अपराध करने का आरोप लगाते हुए उन्हें निर्वासित कर दिया है। माले के ऑनलाइन समाचार प्रतिष्ठान 'अधाधु' की एक खबर में यह जानकारी दी गई। खबर के अनुसार, निर्वासित किए गए लोगों में सबसे अधिक संख्या बांग्लादेश के लोगों की है। कम से कम 83 बांग्लादेशियों को निर्वासित किया गया है, इसके बाद 43 भारतीयों, 25 श्रीलंकाई और आठ नेपाली नागरिकों को निर्वासित किया गया है।

15-02-2024	16-02-2024
सूर्योदय 6:25 बजे	सूर्यास्त 6:42 बजे
BSE 71,822.83 (+267.64)	NSE 21,840.05 (+96.80)
सोना 6,487 रु. (24 कैर) प्रति ग्राम	चांदी 72,342 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



सर्वारक्षण
हर जाति वर्ग में रहे सदा, कमजोर और पिछड़े अगड़े। युग-युग से ही होते आए, हकदारों के हक के झगड़े। आंदोलन ना हो आए दिन, ना तोड़फोड़ के सब रगड़े। सबको ही दे दो आरक्षण, हो जाए खत्म सभी लफड़े।।

मैं 140 करोड़ भारतीयों का पुजारी हूँ : मोदी



प्रधानमंत्री मोदी ने बोवासनवासी श्री अक्षर पुरुषोत्तम स्वामीनारायण संस्था द्वारा निर्मित अबू धाबी में पहले हिंदू मंदिर का उद्घाटन किया।

दक्षिण भारत राष्ट्रमत
dakshinbharat.com

अबू धाबी/एजेन्सी। प्रधानमंत्री नरेन्द्र मोदी ने बुधवार को कहा कि मैं एक मंदिर के पुजारी की योग्यता रखता हूँ या नहीं यह मुझे नहीं पता लेकिन मुझे इस बात का गर्व है कि मैं 140 करोड़ भारतीयों का पुजारी हूँ और वे मेरे आराध्य देव हैं। मोदी यहां निर्मित पहले हिंदू मंदिर का उद्घाटन किया। इस मंदिर को बोवासनवासी श्री अक्षर पुरुषोत्तम स्वामीनारायण संस्था यानी बापस ने बनाया है। मंदिर के निर्माण पर 700 करोड़ रुपए खर्च हुए हैं।



दिल्ली चलो मार्च : पंजाब-हरियाणा सीमाओं पर डटे किसान, पुलिस ने आंसू गैस के गोले छोड़े

चंडीगढ़/भाबा। हजारों किसान बुधवार सुबह एक बार फिर अपना 'दिल्ली चलो' मार्च शुरू करने के लिए पंजाब-हरियाणा की दो सीमाओं पर डटे रहे। वहीं, अंबाला के पास शंभू बाँडर पर प्रदर्शनकारियों को तितर-बितर करने के लिए हरियाणा पुलिस ने आंसू गैस के गोले दागे।



अवरोधक लगाए हैं। पंजाब के प्रदर्शनकारी किसानों ने विभिन्न मांगों को लेकर 'दिल्ली चलो' मार्च के तहत हरियाणा की सीमा पर अवरोधक हटाने का नए सिरे से प्रयास किया।

से किसानों का आना जारी है। पंजाब की ओर राष्ट्रीय राजमार्ग पर बड़ी संख्या में ट्रैक्टर-ट्रॉली खड़ी देखी जा सकती हैं। प्रदर्शनकारियों ने दावा किया कि जब कुछ किसान शंभू बाँडर पर बैरिकेड के पास एकत्र हुए तो हरियाणा पुलिस ने बुधवार सुबह आंसू गैस के कई गोले दागे। हालांकि, दिन में शाम तक किसानों द्वारा बैरिकेड हटाकर आगे बढ़ने के प्रयास देखने को नहीं मिले। प्रदर्शनकारी किसानों ने कहा कि वे राष्ट्रीय राजधानी की ओर मार्च करने के लिए दृढ़ हैं।

पाकिस्तान के अगले प्रधानमंत्री हो सकते हैं शहबाज़ शरीफ, अहम दलों में हुआ समझौता

दक्षिण भारत राष्ट्रमत
dakshinbharat.com

इस्लामाबाद/लाहौर/भाबा। पाकिस्तान में प्रमुख राजनीतिक दलों के बीच चुनाव बाद का समझौता हो गया है जिसके बाद पूर्व प्रधानमंत्री नवाज़ शरीफ के छोटे भाई शहबाज़ शरीफ अगले प्रधानमंत्री हो सकते हैं। इस कदम का मतलब है कि जेल में बंद पूर्व प्रधानमंत्री इमरान खान की पार्टी द्वारा समर्थित निर्दलीय उम्मीदवारों को संसद में अधिक सीट मिलने के बावजूद पाकिस्तान तहरीक-ए-इंसाफ (पीटीआई) सत्ता के उम्मीदवार के रूप में नामित किया। 74 वर्षीय नवाज़ शरीफ रिपोर्ट चोथी बार प्रधानमंत्री बनने की कोशिश में थे और ब्रिटेन में रव-निवासन समाप्त कर पिछले साल अक्टूबर में पाकिस्तान लौट आए थे। इससे पहले, शहबाज़ शरीफ ने पाकिस्तान पीपुल्स पार्टी (पीपीपी) के आसिफ अली ज़रदारी, तुवाहिदा कोमी मूवमेंट पाकिस्तान (एमएचएमपी) के खालिद मकसूद सिद्दीकी के साथ मंगलवार रात पाकिस्तान मुस्लिम लीग-क्याद (पीएमएल-क्यू) के शुजात हुसैन के आवास पर मुलाकात की और सरकार गठन पर सहमत जताई।



जय भिक्षु

भावभर्रा आमंत्रण

श्री जैन श्वेताम्बर तेरापंथ सभा, यशवन्तपुर

साहित्य : महातपस्वी, युगप्रधान

आचार्य श्री महाश्रमणजी

की सुशिक्षा साध्वीश्री लावण्यश्रीजी

साध्वीश्री सिद्धान्तश्रीजी

साध्वीश्री दर्शितप्रभाजी

अहम्

160वां

मर्यादा महोत्सव

तेरापंथ धर्मसंघ का महाकुंभ

सेवा-समर्पण-भक्ति-मर्यादा-अनुशासन से ओतप्रोत महा उत्सव

आयोजक : श्री जैन श्वेताम्बर तेरापंथ सभा

तेरापंथ युवक परिषद्, तेरापंथ महिला मंडल, यशवन्तपुर

निवेदक : तेरापंथ सभा, बेंगलूर (गाँधीनगर), विजयनगर, राजाजीनगर, टी.दासरहल्ली, राजराजेश्वरीनगर, हनुमन्तनगर, आडगुडी, होसकोटे सहयोगी संस्थाएँ : समस्त बेंगलूर तेरापंथ युवक परिषद्, समस्त बेंगलूर तेरापंथ महिला मंडल, तेरापंथ प्रोफेशनल फॉर्म, अणुब्रत समिति बेंगलूर

*** प्रायोजक ***

श्री गौतमचन्द्र विनोदकुमार मुथा
श्री प्रकाशचन्द्र दीपककुमार बाबेल
श्री बाबुलाल भैरुलाल मांडोत
श्री महावीरचंद्र जतीनकुमार ओस्त्वाल

श्री राकेशकुमार पियुषकुमार गादिया
श्री जीतमल दीपककुमार सेठिया

श्री सुनिलकुमार अनिलकुमार बाबेल
श्री रमेशकुमार मनोजकुमार बाबेल
श्री पारसमल राजेन्द्रकुमार मारु
श्रीमती सुमनबाई श्री महावीरकुमार गठना

जय महाश्रमण

भावभर्रा आमंत्रण

*** दिनांक ***

16.02.2024, शुक्रवार

प्रातः 9.00 बजे

स्थल : मेवाड़ भवन

यशवंतपुर (बेंगलूर)

अध्यक्ष
गौतमचन्द्र मुथा

मंत्री
महावीर ओस्त्वाल

कार्यक्रम में पधारकर हमारा आशित्य स्वीकार करें ।

मानव सेवा

दक्षिण भारत राष्ट्रमत



तेरापंथ युवक परिषद विजयनगर के सदस्यों ने बसंत पंचमी के मौके पर रोशनलाल दिनेशकुमार पोखरण परिवार के सौजन्य से गोविंदराज नगर, मागड़ी रोड में बीबीएमपी सफाई महिलाकर्मियों को साड़ी वितरित की। तेरपु के अध्यक्ष राकेश पोखरण, मंत्री कमलेश चोपड़ा, कोषाध्यक्ष अशोक मारु, संगठन मंत्री पवन बेद सहित अन्य सदस्यों ने सेवा कार्य में सहयोग दिया।

वार्षिक उत्सव

दक्षिण भारत राष्ट्रमत



बेंगलूरु के राणी दादी परिवार की महिलाओं ने वार्षिक उत्सव मनाया तथा महिलाओं ने दादी कीज्योत के दर्शन कर मंगलपाठ का श्रवण किया। वंदना तुलसीयान ने संपीतमय मंगलपाठ का वाचन किया। इस मौके पर बड़ी संख्या में दादी परिवार की महिला सदस्य उपस्थित थीं।

मराठा आंदोलन:

महाराष्ट्र के बीड जिले में बंद अब तक शांतिपूर्ण

छत्रपति संभाजीनगर (महाराष्ट्र)/भाषा। मराठा आरक्षण कार्यकर्ता मंजोज जरांगे के आंदोलन के समर्थन में महाराष्ट्र के बीड जिले में बुधवार को आहत किया गया बंद शांतिपूर्ण रहा। पुलिस के एक वरिष्ठ अधिकारी ने यह जानकारी दी। पड़ोसी जालना जिले के अंतरवाली सराठी जिले में अपने पैतृक गांव में जरांगे द्वारा किया जा रहा अनिश्चितकालीन अनशन बुधवार को पांचवे दिन में प्रवेश कर गया।

पुलिस अधीक्षक (एसपी) नंदकुमार ठाकुर ने कहा, बंद शांतिपूर्ण रहा और दोपहर तक 70-80 फीसदी सफल रहा। इससे पहले मैंने संबंधित नेताओं के साथ बैठक की और शांति की अपील की। बीड शहर में स्कूल और जिले में कुछ बाजार बंद हैं।

उन्होंने कहा कि बीड शहर में, सुभाष रोड, धोंडीपुरा और बजरकेट के बाजार बंद रहे। ठाकुर ने कहा कि जिले में अब तक कोई अभिय घटना नहीं घटी है।

ठाकुर ने कहा कि जिले के कुछ थानों को मराठा संगठनों से जरांगे के आंदोलन के समर्थन में बुधवार को बंद का आह्वान करने की योजना के बारे में पत्र मिले थे।

जरांगे ने सारी हदें पार कर दी हैं : केंद्रीय मंत्री नारायण राणे



दक्षिण भारत राष्ट्रमत dakshinbharat.com

मुंबई/भाषा। केंद्रीय मंत्री नारायण राणे ने बुधवार को महाराष्ट्र में प्रधानमंत्री नरेंद्र मोदी की रैलियों को बाधित करने की धमकी देने के लिए मराठा आरक्षण के लिए आंदोलन कर रहे कार्यकर्ता मंजोज जरांगे पर निशाना साधा। राणे ने 'एक्स' पर एक पोस्ट में कहा कि भूख हड़ताल पर बैठे कार्यकर्ता ने सारी हदें पार कर दी हैं।

केंद्रीय मंत्री स्वयं भारतीय जनता पार्टी (भाजपा) की महाराष्ट्र इकाई से एक प्रमुख मराठा नेता हैं। राणे ने कहा, 'मंजोज जरांगे ने एक बेतुकी और संवेदनहीन टिप्पणी की है कि वह प्रधानमंत्री नरेंद्र मोदी के लिए महाराष्ट्र में किसी भी जगह का दौरा करना मुश्किल कर देंगे। उसने सारी हदें पार कर दी हैं। मैं आपको

चुनौती देता हूँ कि जब प्रधानमंत्री मोदी महाराष्ट्र का दौरा करें तो आप अपनी जगह से हिल भी नहीं पाएंगे। मैं उन्हें मराठाओं का नेता नहीं मानता। पूर्व मुख्यमंत्री ने कहा, ऐसा लगता है कि उन्हें कुछ मानसिक झटका लगा है और वह ऐसी टिप्पणियां कर रहे हैं जिनका कोई मतलब नहीं है। उन्होंने कहा कि कार्यकर्ता को अपनी सीमाएं जाननी चाहिए और हद में रहना चाहिए। नौकरियों और शिक्षा में आरक्षण के लिए मराठा समुदाय के आंदोलन का नेतृत्व कर रहे जरांगे पिछले पांच दिनों से जालना जिले के अपने पैतृक गांव अंतरवाली सराठी में अनिश्चितकालीन भूख हड़ताल पर हैं। जरांगे विरोध स्थल से बुधवार को पहले चेतावनी दी थी कि अगर उनकी मांगें नहीं मानी गईं तो महाराष्ट्र में प्रधानमंत्री मोदी की कोई भी जनसभा नहीं होने दी जाएगी। जरांगे ने इसके अलावा कुनबी मराठों के रक्त संबंधियों को कुनबी जाति प्रमाण पत्र देने पर एक मसौदा अधिसूचना को कानून में बदलने के लिए राज्य विधानमंडल का एक विशेष सत्र बुलाने की मांग की है ताकि वे अन्य पिछड़ा वर्ग को मिलने वाले आरक्षण का लाभ उठा सकें।

हम अपने रक्षा प्रशिक्षण के कारण ही कतर में जिंदा रह पाए : पूर्व नौसेनाकर्मी

तिरुवनंतपुरम/भाषा। कतर की जेल से रिहा किए भारतीय नौसेना के आठ पूर्व कर्मियों में से एक रागेश गोपाकुमार ने कई महीनों तक कैद में रहने के बाद स्वदेश लौटने और अपने परिवार के साथ फिर से जुड़ने पर खुशी जाहिर की। गोपाकुमार ने कहा, हम जिंदा बचकर आ गए, इस बात की हमें बहुत खुशी है... हम घर आकर खुश हैं। वह और उनके सहयोगी केवल अपने रक्षा प्रशिक्षण के कारण ही जीवित रह पाए। कतर

ने जेल में बंद भारतीय नौसेना के आठ पूर्व कर्मियों को दो दिन पहले रिहा कर दिया था। इसे भारत के लिए एक बड़ी कृतनीतिक जीत के रूप में देखा जा रहा है जो कतर की अदालत द्वारा उन्हें मौत की सजा सुनाए जाने के लगभग साढ़े तीन महीने बाद मिली। इन लोगों की मौत की सजा को बाद में जेल की सजा में बदल दिया गया था। गोपाकुमार सोमवार को केरल की राजधानी से 16 किलोमीटर दूर स्थित उपनगर

बलरामपुरम पहुंचे और उन्होंने अपने परिवार के सदस्यों को गले लगा लिया। इस दौरान वह भाग्य भी हो गए। पूर्व नौसेनाकर्मी ने कहा, जेल में रहना बहुत भयानक है। जब भी कोई कहता था कि वह जेल में हैं तो उनके परिवार की क्या दुःशा होती थी, आप उस स्थिति की कल्पना नहीं कर सकते। एक व्यक्ति जो दिन में पांच बार अपनी पत्नी से बात करता था, उसने अचानक उसे फोन करना बंद कर दिया।

पति का मां को समय व पैसे देना घरेलू हिंसा नहीं, अदालत ने महिला की याचिका खारिज की

दक्षिण भारत राष्ट्रमत dakshinbharat.com

मुंबई/भाषा। मुंबई की एक सत्र अदालत ने अपने पति और ससुराल वालों के खिलाफ शिकायत पर मजिस्ट्रेट अदालत के आदेश को चुनौती देने वाली एक महिला की याचिका खारिज करते हुए कहा कि पति द्वारा अपनी मां को समय और पैसा देना घरेलू हिंसा नहीं माना जा सकता। अतिरिक्त सत्र न्यायाधीश आशीष अयायित ने मंगलवार को पारित आदेश में कहा कि उत्तरदाताओं के खिलाफ आरोप अस्पष्ट और संदिग्ध हैं और यह साबित करने के लिए कुछ भी नहीं है कि उन्होंने आवेदक (महिला) के खिलाफ घरेलू हिंसा की। 'मंत्रालय' (राज्य सचिवालय) में सहायक के रूप में काम करने वाली एक महिला ने सुरक्षा और गुजराने की मांग के लिए घरेलू हिंसा से महिलाओं की सुरक्षा अधिनियम के तहत एक मजिस्ट्रेट अदालत के समक्ष शिकायत दर्ज की थी। महिला ने आरोप लगाया कि उसके पति ने अपनी मां की मानसिक बीमारी की बात छिपाकर और उसे धोखा देकर उससे शादी की है। महिला ने यह भी दावा किया कि उसकी सास उसकी नौकरी का विरोध करती थी और पति व सास उससे

झगड़ते थे। महिला ने कहा कि उसके पति सितंबर 1993 से दिसंबर 2004 तक अपनी नौकरी के लिए विदेश में रहे। जब भी वह छुट्टी पर भारत आते थे, तो अपनी मां से मिलने जाते थे और उन्हें हर साल 10,000 रुपये भेजते थे। महिला ने कहा कि पति ने अपनी मां की आंख के ऑपरेशन के लिए भी पैसे खर्च किए। उसने अपने ससुराल के अन्य सदस्यों द्वारा उत्पीड़न का भी दावा किया। हालांकि, ससुराल वालों ने सभी आरोपों से इनकार किया।

प्रतिवादी ने दावा किया कि पत्नी ने कभी भी उसे अपने पति के रूप में स्वीकार नहीं किया और उस पर झूठे आरोप लगाती रही। पति के अनुसार, उन्होंने उसकी कूरताओं के कारण पारिवारिक अदालत में तलाक की याचिका दायर की थी।

उन्होंने आरोप लगाया कि उनकी पत्नी ने बिना किसी जानकारी के उनके एनआरई (अनिवासी बाहरी) खाते से 21.68 लाख रुपये निकाले और उस राशि से एक प्लैट खरीदा। न्यायाधीश ने कहा कि मजिस्ट्रेट अदालत के फैसले में इस अदालत के हस्तक्षेप की आवश्यकता नहीं है। महिला की याचिका लंबित रहने के दौरान मजिस्ट्रेट अदालत ने उसे प्रति माह 3,000 रुपये का अंतरिम गुजराना भत्ता देने का आदेश दिया था।

जम्मू-कश्मीर के उपराज्यपाल मनोज सिन्हा ने 2019 पुलवामा आतंकी हमले के शहीदों को श्रद्धांजलि दी



दक्षिण भारत राष्ट्रमत dakshinbharat.com

श्रीनगर/भाषा। जम्मू-कश्मीर के उपराज्यपाल मनोज सिन्हा ने 2019 पुलवामा आतंकी हमले की पांचवीं बरसी पर यहां केंद्रीय रिजर्व पुलिस बल (सीआरपीएफ) के शहीद 40 जवानों को श्रद्धांजलि दी। सिन्हा ने 'एक्स' पर एक पोस्ट में कहा, 2019 के पुलवामा आतंकी हमले में अपने प्राणों की आहुति देने वाले बहादुरों को विनम्र श्रद्धांजलि। राष्ट्र हमेशा उनके

अनुकरणीय साहस, सर्वोच्च बलिदान और मातृभूमि के प्रति निस्वार्थ सेवा का ऋणी रहेगा। पुलिस महानिदेशक आर.आर. रवैन ने भी शहीद जवानों को श्रद्धांजलि दी। पुलिस के प्रवक्ता ने बताया कि रवैन ने जम्मू-कश्मीर पुलिस परिवार की ओर से उन साहसी आत्माओं को हार्दिक श्रद्धांजलि अर्पित की, जिन्होंने 2019 पुलवामा आतंकी हमले में सर्वोच्च बलिदान दिया। प्रवक्ता ने पुलिस महानिदेशक के हवाले से बताया, सीआरपीएफ जवानों का बलिदान हमेशा हमारे जहन में रहेगा।

पुलवामा के शहीदों के बलिदान को देश हमेशा याद रखेगा : शाह



दक्षिण भारत राष्ट्रमत dakshinbharat.com

नई दिल्ली/भाषा। केंद्रीय गृह मंत्री अमित शाह ने बुधवार को केंद्रीय रिजर्व पुलिस बल (सीआरपीएफ) के काफिले पर आतंकी हमले में शहीद हुए जवानों को बुधवार को श्रद्धांजलि दी और कहा कि देश उनके बलिदान को हमेशा याद रखेगा। उन्होंने 'एक्स' पर एक पोस्ट में कहा, हमारी मातृभूमि के लिए अपने प्राणों की आहुति देने वाले पुलवामा के वीर शहीदों को नमन करता हूँ। उनके सर्वोच्च बलिदान को हमेशा याद किया जाएगा। राष्ट्र हमेशा हमारे बहादुरों का ऋणी रहेगा। दक्षिण कश्मीर के पुलवामा में पाकिस्तान द्वारा प्रायोजित आतंकी हमले ने सीआरपीएफ के 40 जवान शहीद हो गए थे। एक आत्मघाती हमलावर ने विस्फोटकों से लदे एवाहन से सीआरपीएफ की बस को टक्कर मार दी थी, जिसके बाद हुए विस्फोट में बल के 40 जवान शहीद हो गए थे। यह बस जम्मू से श्रीनगर जा रहे काफिले का हिस्सा थी। इसके जवाब में भारतीय वायु सेना ने 26 फरवरी, 2019 को पाकिस्तान के बालाकोट में आतंकीवादी शिविरों को निशाना बनाते हुए एक हवाई हमला किया था।

भारत की बढ़ती सक्रियता से अंतरराष्ट्रीय ऊर्जा एजेंसी को लाभ होगा : मोदी

दक्षिण भारत राष्ट्रमत dakshinbharat.com



नई दिल्ली/भाषा। प्रधानमंत्री नरेंद्र मोदी ने बुधवार को कहा कि भारत के पास प्रतिभा और नवोन्मेष की कोई कमी नहीं है और यदि दुनिया की सबसे तेजी से बढ़ती अर्थव्यवस्था, अंतरराष्ट्रीय ऊर्जा एजेंसी (आईईए) में बड़ी भूमिका निभाती है तो इस संस्थान को फायदा होगा। प्रधानमंत्री मोदी ने आईईए की मंत्रिस्तरीय बैठक को अपने वीडियो संबोधन में कहा कि भारत ने अपने पेरिस जलवायु लक्ष्यों को निर्धारित समय से पहले ही पार कर लिया है और वैश्विक मुद्दों के समाधान के लिए प्रतिबद्ध है।

प्रधानमंत्री मोदी ने कहा कि वैश्विक आबादी का 17 प्रतिशत हिस्सा भारत में रहने के बावजूद इसका कार्बन उत्सर्जन वैश्विक आबादी का केवल चार प्रतिशत है और यह ऊर्जा पहुंच संबंधी दुनिया की कुछ बड़ी पहलें भी कर रहा है। प्रधानमंत्री ने आईईए को उसकी 50वीं वर्षगांठ पर बधाई देते हुए कहा, मुझे यकीन है कि जब भारत इसमें बड़ी भूमिका निभाएगा तो आईईए को फायदा होगा। उन्होंने

कहा, समावेशन से किसी भी संस्थान की विश्वसनीयता और क्षमता बढ़ती है। उन्होंने कहा कि 1.4 अरब भारतीयों के पास प्रतिभा, प्रौद्योगिकी और नवाचार का खजाना है। उन्होंने कहा कि भारत के पास गति, मात्रा और गुणवत्ता की भी कोई कमी नहीं है। मोदी ने भारत को दुनिया की सबसे तेजी से बढ़ने वाली प्रमुख अर्थव्यवस्था बताते हुए कहा कि सतत वृद्धि के लिए ऊर्जा सुरक्षा और स्थिरता की जरूरत है। उन्होंने कहा, एक दशक में हम दुनिया की 11वीं बड़ी अर्थव्यवस्था से पांचवीं बड़ी अर्थव्यवस्था पर पहुंच गए। इसी अवधि में, हमारी सौर ऊर्जा क्षमता 26 गुना बढ़ी है। हमारी नवीकरणीय ऊर्जा क्षमता

भी दोगुनी हो गई है। हमने समयसीमा से पहले इस संबंध में अपनी पेरिस प्रतिबद्धताओं को पार कर लिया है। उन्होंने कहा, बहरहाल, हम जलवायु परिवर्तन से निपटने को पूरी तरह प्रतिबद्ध हैं। भारत ने अपने उत्सर्जन तीव्रता से संबंधित लक्ष्यों को निर्धारित समय-सीमा से 11 साल पहले और गैर-जीवाश्म ईंधन लक्ष्यों को निर्धारित समय से नौ साल पहले हासिल किया है।

देश का लक्ष्य अब 2050 के स्तर से 2030 तक सकल घरेलू उत्पाद (जीडीपी) की उत्सर्जन तीव्रता को 45 प्रतिशत तक कम करना और 2030 तक कुल स्थापित क्षमता का 50 प्रतिशत गैर-जीवाश्म ईंधन आधारित ऊर्जा संसाधनों से प्राप्त करना है। भारत ने 2070 तक शुद्ध-शून्य अर्थव्यवस्था बनाने के लिए भी प्रतिबद्धता जताई है। प्रधानमंत्री मोदी ने अंतरराष्ट्रीय सौर गठबंधन और 'मिशन लाइफ' जैसी प्रमुख पहलों में भारत के सक्रिय दृष्टिकोण पर भी प्रकाश डाला। उन्होंने भारत की जी20 अध्यक्षता के दौरान शुरू की गई पहल 'वैश्विक जैव ईंधन गठबंधन' का समर्थन करने के लिए आईईए को धन्यवाद दिया।

जम्मू-कश्मीर : पीडीपी के पूर्व नेता भाजपा में शामिल

दक्षिण भारत राष्ट्रमत dakshinbharat.com

जम्मू/भाषा। जम्मू-कश्मीर में पीपुल्स डेमोक्रेटिक पार्टी (पीडीपी) के पूर्व नेता अशीद महमूद खान बुधवार को यहां अपने कई समर्थकों के साथ भाजपा में शामिल हो गए।

भारतीय जनता पार्टी (भाजपा) की जम्मू-कश्मीर इकाई के अध्यक्ष रविंदर रैना और कई अन्य नेताओं ने अशीद महमूद खान तथा उनके समर्थकों का भाजपा में स्वागत किया। खान नौशेरा के दांडेसर गांव से तीन बार सरपंच रह चुके हैं। इस मौके पर जम्मू-कश्मीर के पूर्व उपमुख्यमंत्री कविंदर गुप्ता भी मौजूद थे। पीडीपी के पूर्व नेता खान ने राजौरी जिले के नौशेरा निर्वाचन क्षेत्र से 2008 का विधानसभा चुनाव लड़ा था लेकिन वह हार गए थे।

खान के भाजपा में शामिल होने के बाद रैना ने एक संवाददाता सम्मेलन में कहा कि भाजपा केंद्रशासित प्रदेश में चुनाव से तैयार है। उन्होंने कहा, जम्मू-कश्मीर में चुनाव की घोषणा करना निर्वाचन आयोग का विशेषाधिकार है, लेकिन हम किसी

भारतीय संपर्क अभियान



भी चुनाव के लिए तैयार हैं। रैना ने कहा कि प्रधानमंत्री नरेंद्र मोदी 20 फरवरी को केंद्रशासित प्रदेश की अपनी यात्रा के दौरान जम्मू में एक रैली को संबोधित करेंगे। उन्होंने कहा, मोदी ने जम्मू-कश्मीर के विकास के लिए खजाना खोल दिया है। केंद्रशासित प्रदेश में शांति और भाईचारे की बहाली लोगों के लिए उनका सबसे बड़ा उपहार है। उन्होंने 'सबका साथ, सबका विकास, सबका विश्वास' सुनिश्चित किया है और समाज के सभी वर्गों को न्याय प्रदान किया है। भाजपा प्रदेश अध्यक्ष ने कहा, पार्टी में जो भी आएगा हम उसका तहे दिल से स्वागत करेंगे।

बद्रीनाथ मंदिर के कपाट 12 मई को खुलेंगे

देहरादून/भाषा। उत्तराखंड में बद्रीनाथ धाम के कपाट भक्तों के लिए 12 मई को सुबह छह बजे खोले जाएंगे। मंदिर के अधिकारियों ने बुधवार को यह जानकारी दी। बद्रीनाथ-केदारनाथ मंदिर समिति के अध्यक्ष अजेंद्र अजय ने कहा कि परंपरा को ध्यान में रखते हुए, बुधवार को बंद पंचमी के अवसर पर नरेंद्र नगर पैलेस में एक धार्मिक समारोह के बाद मंदिर के कपाट खोलने की तारीख और समय की घोषणा की गई।

अजय ने कहा कि समारोह में टिहरी के पूर्व शाही परिवार से भारतीय जनता पार्टी (भाजपा) की सांसद माला राज्य लक्ष्मी शाह, उनके पति मनुजेंद्र शाह और उनकी बेटी श्रीजा शाह शामिल थे। मंदिर के उद्घाटन से जुड़े अनुष्ठानों में टिहरी शाही परिवार एक अभिन्न हिस्सा है। यह मंदिर हर साल सर्दियों के दौरान बंद रहता है क्योंकि यह बर्फ से ढक जाता है। यह मंदिर 10,000 फुट से अधिक की ऊंचाई पर स्थित है।

'मिलन' अभ्यास साझा समुद्री चुनौतियों पर साथ काम करने का मंच उपलब्ध कराएगा : सोबती

दक्षिण भारत राष्ट्रमत dakshinbharat.com

नई दिल्ली/भाषा। नौसेना के उप प्रमुख तरुण सोबती ने बुधवार को कहा कि विशाखापत्तनम में नौ दिन के नौसेन्य अभ्यास 'मिलन' का उद्देश्य भारत और अन्य देशों को साझा समुद्री चुनौतियों पर साथ काम करने के लिए एक मंच उपलब्ध कराना है। उन्होंने यह भी रेखांकित किया कि इस अभ्यास में चीन के खिलाफ 'कोई संदेश नहीं' है।

वाइस एडमिरल सोबती ने 19 से 27 फरवरी तक होने वाले नौसेन्य अभ्यास से पहले यहां कोटा हाउस में मीडिया से बातचीत में यह भी कहा कि 51 नौसेनाएं अभ्यास में भाग लेने वाली हैं। अभ्यास में अमेरिका, जापान, ऑस्ट्रेलिया, फ्रांस, बंगलादेश, ब्राजील, दक्षिण कोरिया, वियतनाम, इंडोनेशिया और मलेशिया की नौसेनाएं भाग लेंगी।

गडकरी ने निर्माणाधीन फरीदाबाद बाईपास, डीएनडी सोहना राजमार्ग के निर्माण कार्य का किया निरीक्षण

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय सड़क परिवहन एवं राजमार्ग मंत्री नितिन गडकरी ने दिल्ली-मुंबई एक्सप्रेसवे को जोड़ने वाली सड़क सहित राष्ट्रीय राजमार्ग-148 पर निर्माणाधीन फरीदाबाद बाईपास और डीएनडी सोहना राजमार्ग के निर्माण कार्य का बुधवार को निरीक्षण किया। आधिकारिक बयान के अनुसार, भारतमाला परियोजना के तहत 'हाइब्रिड एन्वुटी मोड' पर विकसित की जा रही यह परियोजना 33 किलोमीटर तक फैली हुई है। यह 3,565 करोड़ रुपये की लागत से तैयार होगी। बयान में कहा गया कि यह बुनियादी ढांचा पहल



राजमार्गों दिल्ली नोएडा जयरेक्ट (डीएनडी) फ्लाईवे, दिल्ली-मेरठ, कुं ड ली-माने सर-पलवल (केएमपी), एनएच-2 (दिल्ली-आगरा), दिल्ली मुंबई एक्सप्रेसवे और जेवर हाईवे अड्डा संपर्क राजमार्ग को निर्वाह रूप से जोड़ती है। ब्राउनफील्ड स्ट्रेच में दोनों तरफ

तीन-लेन सर्विस रोड के साथ छह-लेन वाले राजमार्ग को शामिल करते हुए शहरी परियोजना आठ एलिक्ट्रेड खंडों को जोड़ती है। इनकी कुल लंबाई 12.034 किलोमीटर है। इसमें 10 फ्लाईओवर हैं। बयान के मुताबिक एलिक्ट्रेड खंडों पर ध्वनि अवरोधक ध्वनि प्रदूषण को कम करेंगे।

दक्षिण भारत राष्ट्रमत
बेंगलूरु व्लासीफाइड
उपलब्ध
DNR Highline @ Okalipuram
near LULU Mall Rajajinagar
3 & 4 BHK FLATS
with 7 Star Luxurious Amenities.
Only Few Flats available for Sale.
for details
Contact Owner: 9844027560

डॉ. वंदना दास की हत्या के मामले की सीबीआई जांच की जरूरत नहीं : केरल सरकार

दक्षिण भारत राष्ट्रमत dakshinbharat.com

तिरुवनंतपुरम/भाषा। केरल सरकार ने विधानसभा में कहा कि डॉ. वंदना दास की हत्या के मामले की जांच राज्य पुलिस द्वारा ठीक से की गई थी, इसलिए, इसे सीबीआई को सौंपने की कोई जरूरत नहीं है। पिछले साल मई में कोल्लम जिले के एक तालुक अस्पताल में डॉ. वंदना दास की एक मरीज ने हत्या कर दी थी। पीड़िता के

सीबीआई जांच के अनुरोध वाली याचिका खारिज कर दी। विजयन ने यूडीएफ (यूनाइटेड डेमोक्रेटिक फ्रंट) विधायक मान्स जोसेफ से पूछा तो, सरकार किस आधार पर सीबीआई जांच का आदेश दे सकती है? केरल उच्च न्यायालय ने, डॉ. वंदना दास की हत्या के मामले की सीबीआई जांच का अनुरोध करने वाली, उनके माता-पिता की याचिका को पिछले हफ्ते खारिज कर दिया था और कहा था कि पुलिस जांच की ईमानदारी या विश्वसनीयता पर शक करने की कोई वजह नहीं है।

माता-पिता की मांग है कि मामले की जांच सीबीआई को सौंपी जाए। मुख्यमंत्री पिनरयी विजयन ने कहा कि जांच की गई और बिना किसी देरी के पुलिस ने अदालत में आरोप पत्र दाखिल किया। इसी कारण केरल उच्च न्यायालय ने पीड़िता के माता-पिता की

दक्षिण भारत राष्ट्रमत

अयोध्या में राम मंदिर के लिए जमीन पूर्व प्रधानमंत्री राव ने मुहैया कराई थी : शिवलिंगे गौड़ा

दक्षिण भारत राष्ट्रमत
dakshinbharat.com

बंगलूर। कर्नाटक में कांग्रेस के एक विधायक ने बुधवार को दावा किया कि अयोध्या में राम मंदिर निर्माण के लिए जमीन पूर्व प्रधानमंत्री पी वी नरसिम्हा राव ने उपलब्ध करायी थी। अरसीकेरे निर्वाचन क्षेत्र का प्रतिनिधित्व करने वाले केएम शिवलिंगे गौड़ा ने राम मंदिर निर्माण के लिए प्रधानमंत्री नरेन्द्र मोदी को धन्यवाद दिया और कहा कि इसका श्रेय कांग्रेस पार्टी को भी जाना चाहिए। कांग्रेस विधायक ने कहा कि प्रधानमंत्री ने अयोध्या में श्री राम

के एक विशाल मंदिर का निर्माण करवाया है जिसके लिए उन्हें धन्यवाद देता हूँ। उन्होंने कहा कि श्रीराम मंदिर बनाने वाले प्रधानमंत्री से हमारा कोई मतभेद नहीं है। उन्होंने कहा, मैं 'जय श्री राम' का नारा लगाता हूँ और सभी देवताओं को प्रणाम करता हूँ। राम को भाजपा ने अनुबंध पर नहीं लिया हुआ है। हम भी श्री राम के भक्त हैं। उन्होंने कहा, यह पूर्व प्रधानमंत्री पी वी नरसिम्हा राव ही थे, जिन्होंने (अयोध्या में राम मंदिर के लिए) जमीन मुहैया करावाई थी। हालांकि, उन्होंने अपने दावे के बारे में बिस्तार से नहीं बताया। बाबरी मस्जिद को छह दिसंबर 1992 को ध्वस्त कर दिया गया था, उस समय तत्कालीन प्रधानमंत्री पी वी नरसिम्हा राव केंद्र में कांग्रेस सरकार का नेतृत्व कर रहे थे। हाल ही में भाजपा सरकार ने राव को सर्वोच्च नागरिक सम्मान भारत रत्न से सम्मानित करने की घोषणा की थी। भारतीय जनता पार्टी (भाजपा) के नेता भारत शेड़ी ने गौड़ा के बयान पर आपत्ति जताते हुए कहा कि राम मंदिर के निर्माण में कांग्रेस का कोई योगदान नहीं है।



हमारी भूमि और भाषा हमेशा प्रथम प्राथमिकता : डीके शिवकुमार

दक्षिण भारत राष्ट्रमत
dakshinbharat.com

बंगलूर। उपमुख्यमंत्री डीके शिवकुमार ने बुधवार को कहा कि कर्नाटक की भूमि और कन्नड़ भाषा हमेशा सरकार के लिए पहली प्राथमिकता हैं। के पी सी सी कार्यालय में पत्रकारों से बात करते हुए उन्होंने कहा, बेलगावी में रहने वाले बहुत सारे मराठी लोग कर्नाटक से हैं। कर्नाटक की भूमि और भाषा हमेशा पहली प्राथमिकता रहेगी। सभी को एकजुट रहना होगा। एक रिपोर्टर की टिप्पणी का

जवाब देते हुए कि एमईएस ने महाराष्ट्र सरकार से बेलगावी में एक कार्यालय स्थापित करने का अनुरोध किया था। उन्होंने कहा, सरकार ने बेलगावी जिले के ग्रामीण इलाकों में लोगों के लिए बहुत सारे बुनियादी ढांचे का निर्माण किया है। वे हमारी भूमि पर रह रहे हैं, सांस ले रहे हैं। हमारी इवा, हमारा पीने का पानी और हमारी जमीन पर खेती कर रहे हैं। हम बेलगावी ग्रामीणों को पीने का पानी उपलब्ध कराने के लिए आगामी बजट में 900 करोड़ रुपये की परियोजना की घोषणा करेंगे। उन्होंने 40 प्रतिशत कमीशन के आरोपों की जांच में भीमि प्रगति पर हाई कोर्ट द्वारा असंतोष जताने की ओर इशारा करते हुए कहा, 'जांच एक कमेटी को दी गई है, यह उनका काम है।'

सर्वेक्षण के बाद कर्नाटक में कांग्रेस उम्मीदवारों के नाम तय होंगे : शिवकुमार

बंगलूर। कर्नाटक के उपमुख्यमंत्री डी. के. शिवकुमार ने बुधवार को संकेत दिया कि कांग्रेस संभावित उम्मीदवारों की संभावनाओं पर एक और दौर के सर्वेक्षण के बाद लोकसभा चुनाव के लिए राज्य में उम्मीदवारों के नामों का अंतिम रूप देगा। कांग्रेस की कर्नाटक इकाई के अध्यक्ष शिवकुमार ने कहा कि उन्होंने यहां मुख्यमंत्री सिद्धरामैया और पार्टी महासचिव एवं कर्नाटक मामलों के प्रभारी रणवीर सिंह सुरजेवाला सहित अन्य लोगों के साथ बैठक की। उन्होंने कहा, 'आज हमने अपने जिला सचिवों एवं पार्टी कार्यकर्ताओं द्वारा पेश सर्वेक्षण रिपोर्ट पर चर्चा की।'

भाजपा विधायक ने पूर्व पार्षद पर लगाया जान से मारने की धमकी देने का आरोप

दक्षिण भारत राष्ट्रमत
dakshinbharat.com

बंगलूर। भारतीय जनता पार्टी (भाजपा) के विधायक और पूर्व मंत्री के. गोपालेया ने बुधवार को विधानसभा में आरोप लगाया कि शहर के नगर निकाय के पूर्व पार्षद ने उन्हें और उनके परिवार को जान से मारने की धमकी दी है। साथ ही उन्होंने सुरक्षा की मांग भी की। गोपालेया ने आरोप लगाया कि पंचराज ने कल रात नशे की हालत में उन्हें फोन कर उनके और उनके परिवार के खिलाफ अपमानजनक

भाषा का इस्तेमाल किया। उन्होंने कहा कि फौरन शिकायत दर्ज कराने के बावजूद, पुलिस ने अब तक उन्हें गिरफ्तार नहीं किया है। गृह मंत्री जी परमेश्वर ने इसके बाद में विधानसभा को सूचित किया कि पंचराज को कुछ समय पहले गिरफ्तार कर लिया गया है और कानूनी कार्रवाई की जाएगी। गोपालेया ने आरोप लगाया कल रात लगभग 11 बजे, मुझे बृहद बंगलूर महानगर पालिका के पूर्व पार्षद पंचराज का फोन आया, उन्होंने पैसे की मांग की। उन्होंने मेरा अपमान करने के लिए जिन शब्दों का इस्तेमाल किया, उन्हें इस सदन में दोहरा नहीं सकता। उन्होंने मेरे परिवार


के खिलाफ अपमानजनक टिप्पणियां कीं। उन्होंने मेरा घर लूटने की धमकी दी और मुझे और मेरे परिवार को जान से मारने की धमकी दी। शून्यकाल के दौरान इस मुद्दे को उठाते हुए उन्होंने कहा कि उन्हें पंचराज के बारे में पता है कि वह नशे की हालत में अतीत में वरिष्ठ भाजपा विधायक सुरेश कुमार जैसे कई पूर्व मंत्रियों और विधायकों को इसी तरह की धमकियां दे चुके हैं। विधायक ने कहा कि पंचराज बसवैश्वरनगर इलाके में क्लब चलाते हैं। उन्होंने पंचराज के खिलाफ कार्रवाई की मांग की। विधायक ने उनसे अपने परिवार को खतरे की आशंका जताते

हुए सुरक्षा की भी मांग की। उन्होंने ऐसे तत्वों पर रोक लगाने के लिए बंगलूर में सभी अवैध क्लबों को बंद करने का भी आग्रह किया। विपक्ष के नेता आर अशोक सहित भाजपा के कई विधायकों ने गोपालेया का समर्थन किया और उनके लिए न्याय की मांग की। पुलिस की कार्रवाई में देरी पर सवाल उठाते हुए विधानसभा अध्यक्ष यू टी खावर ने भी सरकार को निर्देश दिया कि शाम तक पंचराज को गिरफ्तार किया जाए वहां के पुलिस निरीक्षक को निर्दिष्ट किया जाए। बाद में परमेश्वर ने सदन को सूचित किया कि पंचराज को गिरफ्तार कर लिया गया है और कानूनी कार्रवाई की जाएगी।

रामकुमार शीर्ष वरीयता प्राप्त नार्डी को हराकर क्वार्टर फाइनल में पहुंचे

बंगलूर। भारतीय डेविस कप खिलाड़ी रामकुमार रामनाथन ने शीर्ष वरीयता प्राप्त लुका नार्डी के खिलाफ शानदार वापसी करते हुए जीत दर्ज कर बुधवार को यहां बंगलूर ओपन के एकल क्वार्टर फाइनल में प्रवेश किया। वाइल्ड कार्ड से प्रवेश पाने वाले रामकुमार ने केएसएलटीए स्टेडियम में प्री-क्वार्टर फाइनल में दो घंटे से कुछ अधिक समय तक चले मैच में इटली के खिलाड़ी पर 1-6, 6-4, 6-4 से जीत हासिल की। भारतीय खिलाड़ी के लिए मैच की शुरुआत अच्छी नहीं रही और नार्डी ने शुरुआती सेट के पहले ही गेम में ही

उनकी सर्विस तोड़ दी। रामकुमार इसके बाद इस खिलाड़ी को कोई चुनौती नहीं दे सके और नार्डी ने आसानी से परला सेट जीत लिया। पहले सेट के बाद लगा की मैच एकरफा होगा लेकिन दूसरे सेट में रामकुमार ने शानदार जज्बा दिखाया। रामकुमार ने शानदार खेल के दम पर नार्डी को बेसलाइन के पास रोके रखा। दूसरे सेट की शुरुआत चार गेम सर्विस करने वाले खिलाड़ियों ने जीते लेकिन रामकुमार ने पांचवें गेम में सर्विस ब्रेक कर 3-2 की बढ़त बनायी और फिर अपनी सर्विस को थुना कर इसे 4-2 किया।



रॉक लाइन मॉल को किया सील

बंगलूर/दक्षिण भारत। दूसरहल्ली जोन के अंतर्गत आने वाले रॉकलाइन मॉल को बुधवार को बंगलूर महानगर पालिका के राजस्व अधिकारियों ने बकाया कर का भुगतान न करने के कारण सील कर दिया है। गौरतलब है कि रॉक लाइन मॉल पर 2011 से 2022-23 तक 11.51 करोड़ बकाया संपत्ति कर निगम को देना होगा। बकाया कर के भुगतान के लिए डिमांड नोटिस पहले ही जारी किया

जा चुका है लेकिन संपत्ति मालिकों ने कर का भुगतान नहीं किया गया है। दूसरहल्ली क्षेत्र के वरिष्ठ अधिकारियों के नेतृत्व में आज रॉक लाइन मॉल की घेराबंदी की गई। इस मौके पर जेनल आयुक्त श्रीमती प्रीति गहलोत, जेनल संयुक्त आयुक्त बालाशेखर दशरहल्ली जेनल अधिकारी, राजस्व अधिकारी, पुलिस कर्मचारी, मार्शल और अन्य अधिकारी मौके पर मौजूद थे।



लोकसभा चुनाव के लिए कर्नाटक में भाजपा-जद(एस) के बीच सीट बंटवारे को अंतिम रूप दिया जाना अभी बाकी : प्रह्लाद जोशी

दक्षिण भारत राष्ट्रमत
dakshinbharat.com

हुब्ली। केंद्रीय कोयला और खनन, कानून और संसदीय मामलों के मंत्री प्रह्लाद जोशी ने बुधवार को कहा कि लोकसभा चुनाव के लिए कर्नाटक में भाजपा और उसके सहयोगी जद(एस) के बीच सीट बंटवारे पर अभी अंतिम निर्णय नहीं हुआ है। हुब्ली में पत्रकारों से बात

करते हुए जोशी ने आगे स्पष्ट किया कि दोनों दलों के बीच सीट बंटवारे पर कोई चर्चा नहीं हुई है और अंतिम निर्णय 17 और 18 फरवरी को होने वाली राईट्स कार्यकारी समिति की बैठक के बाद किया जाएगा। जोशी ने कहा कि

मंड्या सीट सहित राज्य के किसी भी संसदीय क्षेत्र पर कोई निर्णय नहीं लिया गया है। जोशी ने बताया, हमारे राष्ट्रीय नेता इस मुद्दे पर भाजपा की राज्य इकाई के साथ चर्चा करेंगे और निर्णय लेंगे। बाकी सब सिर्फ अटकलें हैं। जोशी ने कहा कि वह अपने निर्वाचन क्षेत्र में भव्य तैयारी कर रहे हैं। उन्होंने जोर देकर कहा, 'इस बार भी मजबूत बढ़त के साथ जीतूंगा।'

सिद्धरामैया ने खटखटाया सुप्रीम कोर्ट का दरवाजा


दक्षिण भारत राष्ट्रमत
dakshinbharat.com

बंगलूर/नई दिल्ली। कर्नाटक के मुख्यमंत्री सिद्धरामैया ने उच्चतम न्यायालय में याचिका दायर करके 14 फरवरी 2022 को बंगलूर में आयोजित विरोध प्रदर्शन के मामले में उनके अलावा कुछ अन्य नेताओं के खिलाफ शुरु की गई आपराधिक कार्यवाही की वैधता पर मुहर लगाने वाले उच्च न्यायालय के फैसले को चुनौती दी है। शीर्ष अदालत में दायर याचिका में कर्नाटक उच्च न्यायालय के छह फरवरी 2024 के उस आदेश को

चुनौती दी गई है, जिसमें सिद्धरामैया के खिलाफ आपराधिक कार्यवाही रद्द करने की उनकी याचिका खारिज करने के अलावा अदालत का कीमती समय बर्बाद करने के एवज में 10,000 अंश करने का आदेश दिया गया था। उ = होंने अपनी याचिका में दावा किया है कि वर्तमान कार्यवाही (उनके अलावा अन्य लोगों पर) कानून की प्रक्रिया के दुरुपयोग के अलावा कुछ नहीं है। अस्पष्ट आरोपों के आधार पर

कार्यवाही अनुचित उत्पीड़न होगा। उनकी याचिका में यह भी कहा गया है कि शिकायत की गई घटना लगभग एक घंटे तक चली थी और जुलूस के किसी भी सदस्य के खिलाफ कोई हिंसक कार्रवाई या आपराधिक बल का उपयोग करने का आरोप नहीं लगाया गया था। इस प्रकार यह तर्क दिया गया है कि ऐसी छोटी घटनाओं पर कार्रवाई जारी रखने की अनुमति नहीं दी जा सकती, जहां कोई आरोप नहीं है। प्रदर्शन का आयोजन एक सिविल टेकेदार की मौत के बाद तत्कालीन मंत्री के एस ईश्वरप्पा के इस्तीफे की मांग को लेकर किया गया था।

विमोचन



बंगलूर में बुधवार को पूर्व लोकायुक्त न्यायमूर्ति एन संतोष हेगड़े ने नयना ऑडिटोरियम में उजनी रुद्रप्पा द्वारा लिखित पुस्तक प्रीतियानु हम्बलिसि का विमोचन करते हुए।

वैदिक स्कूल के विद्यार्थियों का हुआ सम्मान

कोयम्बटूर। पिछले 22 जनवरी को अयोध्या में हुए श्री राम मंदिर की प्राण प्रतिष्ठा समारोह में नरेन्द्र मोदी के सम्मान में 'संस्कृत' में उत्कृष्ट प्रदर्शन करने वाले छात्रों के लिए प्रतियोगिता का आयोजन किया गया था। उसकी प्रस्तुति में भाग लेने के लिए कोयम्बटूर के वैदिक स्कूल 'राम नारायणम' के विजेताओं को पुरस्कार भाजपा के प्रदेशाध्यक्ष के. अन्नमलाई ने प्रदान किया। जगन्मूर्ति श्री जयेंद्र सरस्वती ट्रस्ट की स्थापना 1981 में कांची शंकराचार्यों के आशीर्वाद में एलएमडब्ल्यू ग्रुप के अध्यक्ष डॉ. जीके देवराजुलु द्वारा की गई थी। इस फाउंडेशन द्वारा संचालित वैदिक विद्यालय में कई आर्थिक रूप से पिछड़े छात्रों ने वेदों की शिक्षा ली है और आज वे वैदिक शिक्षक और पूजारी के रूप में उत्कृष्ट कार्य कर रहे हैं।

छात्रा को आत्महत्या के लिए उकसाने के आरोप में शिक्षक गिरफ्तार

दक्षिण भारत राष्ट्रमत
dakshinbharat.com

मंगलूर। दक्षिण कन्नड़ जिले के बेलथांगडी में एक निजी स्कूल के शिक्षक को एक छात्रा को आत्महत्या के लिए उकसाने के आरोप में गिरफ्तार किया गया है। पुलिस ने मंगलवार को यह जानकारी दी।

पुलिस सूत्रों ने बताया कि धर्मस्थल के पीजाथडका की रहने वाली छात्रा ने सात फरवरी को जहर खाकर आत्महत्या का प्रयास किया था। उसे गंभीर हालत में बंगलूर स्थित विक्टोरिया अस्पताल स्थानांतरित किया गया लेकिन सोमवार को उसकी मौत हो गई। जांच में यह पता चलने पर कि छात्रा ने अपने चित्रकला शिक्षक के

एक अपमानजनक संदेश के चलते आत्महत्या की कोशिश की थी। यह संदेश कथित तौर पर अध्यापक ने छात्रा के एक सहपाठी को भेजा था। जांच के आधार पर पुलिस ने शिक्षक को आत्महत्या के लिए उकसाने के आरोप में सोमवार को गिरफ्तार कर लिया। पुलिस ने कहा कि धर्मस्थल पुलिस ने मामला दर्ज कर लिया है और जांच जारी है।

मेला



बेलगावी में बुधवार को यारगुडी में सवदती यलम्मा जात्रे में सजी हुई बेलगाडी में जाते श्रद्धालु।

तमिलनाडु विधानसभा में एक राष्ट्र, एक चुनाव के खिलाफ प्रस्ताव पारित

दक्षिण भारत राष्ट्रमत
dakshinbharat.com

चेन्नई। तमिलनाडु विधानसभा ने बुधवार को मुख्यमंत्री एम.के. स्टालिन द्वारा पेश किए गए एक राष्ट्र, एक चुनाव के खिलाफ एक प्रस्ताव पारित किया और केंद्र से यह नीति नहीं लाने का आग्रह किया। हालांकि, भाजपा ने इस प्रस्ताव का कड़ा विरोध किया, जबकि मुख्य विपक्षी दल अन्नाद्रमुक ने कहा कि यह दस वर्षों में अपनी दस मंताओं के पूरा होने की स्थिति में 'एक राष्ट्र, एक चुनाव' नीति का समर्थन करेगी, जिसे तैयार करने की जिम्मेदारी तत्कालीन भारत के राष्ट्रपति रामनाथ कोविंद दी गई थी।

भाजपा नेता वनाथी श्रीनिवासन ने प्रस्ताव का विरोध करते हुए कहा, 'एक राष्ट्र, एक चुनाव' को लेकर विचारों के अभाव में उन्होंने कहा कि यह प्रस्ताव अनावश्यक है। पीएमके विधायक सदन में मौजूद नहीं थे और द्रमुक सहयोगी, कांग्रेस, वीसीके और वाम दलों ने मुख्यमंत्री द्वारा पेश किए गए प्रस्ताव का समर्थन किया। हालांकि, सदन ने सर्वसम्मति से एक दूसरा प्रस्ताव अपनाया, जिसमें केंद्र से 2026 के बाद जनगणना के आधार पर निर्वाचन क्षेत्रों का परिसीमन नहीं करने का आग्रह किया गया। दोनों प्रस्ताव पेश करने वाले स्टालिन ने कहा, यह सम्मानित सदन केंद्र सरकार से 'एक राष्ट्र, एक चुनाव'

नीति को लागू नहीं करने का आग्रह करता है, क्योंकि भारत के संविधान में 'एक राष्ट्र, एक चुनाव' का सिद्धांत लोकतंत्र के आधार के खिलाफ है, अव्यावहारिक है और स्थापित नहीं है। उन्होंने कहा, भारत जैसे विशाल और विविधतापूर्ण देश में जन-केंद्रित मुद्दों के आधार पर अलग-अलग समय पर स्थानीय निकायों, राज्य विधानसभाओं और संसद के चुनाव कराए जा रहे हैं और ये लोकतांत्रिक विकेंद्रीकरण के विचार के खिलाफ हैं। मुख्यमंत्री ने दूसरा प्रस्ताव पेश करने के बाद सदन में कहा, यह सम्मानित सदन यह भी आग्रह करता है कि तमिलनाडु जैसे राज्य को लोगों के लाभ के लिए 50 साल

विभिन्न सामाजिक-आर्थिक विकास कार्यक्रमों और कल्याणकारी योजनाओं को लागू करने के लिए दंडित नहीं किया जाना चाहिए। प्रस्ताव में कहा गया है, यदि अपरिहार्य कारणों से 1971 की जनसंख्या के आधार पर सीटों की संख्या में वृद्धि होती है, तो इसे राज्यों की विधानसभाओं और संसद के दोनों सदनों के बीच नियंत्रण क्षेत्रों के मौजूदा अनुपात के आधार पर बनाए रखा जाएगा। अन्नाद्रमुक ने दक्षिणी राज्यों में जनसंख्या नियंत्रण उपायों और उत्तरी राज्यों में इसकी कमी की ओर इशारा करते हुए दूसरे प्रस्ताव का समर्थन किया। वनाथी श्रीनिवासन ने कहा कि भाजपा परिसीमन पर प्रस्ताव में व्यक्ति की गई चिंताओं को साझा करती है।

अमेरिका में नौकरी का लालच देकर 20 लोगों को ठगा, गिरफ्तार

दक्षिण भारत राष्ट्रमत
dakshinbharat.com

चेन्नई। कनाडा में नौकरी दिलाने के नाम पर 20 लोगों से एक करोड़ रुपये की ठगी करने के आरोप में तमिलनाडु पुलिस ने एक व्यक्ति को गिरफ्तार किया है।

पुलिस ने बताया कि आरोपी शिवराजन (33) चेन्नई में एक ट्रैवल एजेंसी चला रहा था। उसने कनाडा में उच्च वेतन वाली नौकरियों के बारे में स्थानीय दैनिक समाचार पत्रों में विज्ञापन दिया था। विज्ञापनों के आधार पर कई लोगों ने उनसे संपर्क किया और

कनाडा में नौकरी पाने के लिए पैसे दिए। शिवराजन ने लोगों से औसतन 5 लाख रुपये की न्यूनतम अग्रिम राशि का भुगतान करने के लिए भी कहा। एक व्यक्ति शनमुघम (47) ने कनाडा में नौकरी के लिए शिवराजन से संपर्क किया और उससे 15 लाख रुपये की अग्रिम राशि मांगी गई।



महिलाएं आर्थिक विकास को गति दें, इसकी कोशिश पूरे समाज को करनी है : राष्ट्रपति मुर्मू

दक्षिण भारत राष्ट्रमत
dakshinbharat.com

जयपुर। राष्ट्रपति द्रौपदी मुर्मू ने बुधवार को कहा कि यह सुनिश्चित करने के लिए पूरे समाज को कोशिश करनी होगी कि महिलाएं आर्थिक विकास को गति प्रदान करें और महिला नेतृत्व के विकास की सोच के साथ कार्य करें। उन्होंने कहा कि आज देश में आधी आबादी महिलाओं की है। राष्ट्रपति बेगमर धाम में स्वयं सहायता समूह से जुड़ी आदिवासी महिलाओं को संबोधित कर रही थीं। उन्होंने सवाल किया, देश की 140 करोड़ आबादी में से आधी आबादी यानी 70 करोड़ महिलाएं पर बैटिंग तो देश कैसे चलेगा, समाज कैसे चलेगा, देश आगे कैसे बढ़ेगा?

राष्ट्रपति ने कहा, इसलिए देश को चलाने के लिए, घर परिवार को चलाने के लिए महिला और पुरुष दोनों का सहयोग जरूरी है। देश का आर्थिक, सामाजिक विकास करने के लिये पुरुष और महिला दोनों का ही सहयोग आवश्यक है। उन्होंने कहा कि आज दोनों के सहयोग से देश आगे बढ़ रहा है। भारत की ओर लोग उम्मीदों के साथ देख रहे हैं। राष्ट्रपति ने कहा कि महिलाओं में शिक्षा और कौशल विकास को बढ़ावा देना चाहिए। ऐसा करने से वे देश और विश्व की प्रगति में बराबर की साझेदार बन सकेंगी। उन्होंने कहा कि आज हमारे बीच उपस्थित जनजातीय बहनें और बेटियां भारत की विकास यात्रा में सराहनीय योगदान दे रही हैं। राष्ट्रपति ने कहा, मुझे विश्वास है कि भविष्य में भी आप (महिलाएं) भारत को

विकसित राष्ट्र बनाने में अग्रणी भूमिका निभायेंगी। आपकी सफलता के बल पर ही समस्त भारत का भविष्य उज्वल होगा। आप सभी बेटियों और बहनों के उज्वल भविष्य की कामना करती हूं। उन्होंने कहा, जनजातीय समुदाय के जीवन मूल्य अनुकरणीय हैं.. हमें उनसे सीखना चाहिए कि कैसे प्रकृति के साथ सामंजस्य बनाकर रहना संभव है। हमें सीखना होगा कि कैसे कम से कम साधनों से बिना प्रकृति को हानि पहुंचाए जीवन जीना संभव है। राष्ट्रपति ने कहा कि जनजातीय समुदाय के लोग स्वभाव से ही समानता और लोकतंत्र के मूल्य को मानते रहे हैं। महिला सशक्तिकरण, मानवता का ही एक विशेष रूप है। इस अवसर पर मुख्यमंत्री भजनलाल शर्मा, असम के राज्यपाल गुलाब चंद कटारिया भी मौजूद थे।

कोटा में जेईई अर्थी लापता, सीसीटीवी में जंगल में जाता दिखा

कोटा। राजस्थान में कोटा में एक जेईई अभ्यर्थी पिछले दो दिन से लापता है, जिसे आखिरी बार जंगल की ओर जाते हुये देखा गया। पुलिस ने मंगलवार को यह जानकारी दी। पुलिस ने बताया कि मध्यप्रदेश का मूल निवासी रहित सोंध्या एक साल से अधिक समय से कोटा के एक संस्थान से संयुक्त प्रवेश परीक्षा (जेईई) के लिए कोथिंग ले रहा था। सोंध्या रविवार दोपहर नियमित परीक्षा के लिए जवाहर नगर थाना क्षेत्र स्थित अपने छात्रावास से निकाला था।

एक सीसीटीवी फुटेज में उसे कैब लेते देखा गया। पुलिस ने बताया कि वह गराडिया महादेव मंदिर पहुंचा जहां से उसे आखिरी बार जंगल की ओर प्रवेश करते देखा गया। पुलिस उपाधीक्षक भवानी सिंह ने बताया कि सोंध्या का बैग, मोबाइल, कमेरे की चाबियां और अन्य सामान सोमवार देर शाम मंदिर के पास से बरामद किये गये। उन्होंने बताया कि पुलिस और राज्य आपदा मोचन दल (एसडीआरएफ) टीम तलाश में जुटी है, लेकिन अभी तक उसका कुछ पता नहीं चला है।

केंद्र सरकार को किसानों की मांगें माननी चाहिए : पायलट

दक्षिण भारत राष्ट्रमत
dakshinbharat.com

जयपुर। कांग्रेस के राष्ट्रीय महासचिव सचिन पायलट ने बुधवार को दावा किया कि केंद्र सरकार की जिद और अड़ियल रवैये के कारण किसान एक फिर आंदोलन करने को मजबूर हैं। उन्होंने आरोप लगाया कि सरकार, किसानों की समस्याओं का समाधान नहीं कर रही है। पायलट कहा कि कांग्रेस पार्टी ने मंगलवार को छत्तीसगढ़ में घोषणा की कि हमारी सरकार बनने पर न्यूनतम समर्थन मूल्य (एमएसपी) को एक कानूनी प्रावधान बनायेंगे। उन्होंने कहा कि कांग्रेस पार्टी ने एमएसपी को सरकारी जामा पहनाकर लागू करने का औपचारिक वादा किया है। केंद्र में कांग्रेस की सरकार बनने पर न्यूनतम समर्थन मूल्य (एमएसपी) लागू किया जाएगा। पायलट ने कहा, लगातार किसान आंदोलन कर रहे हैं, उनके हितों को ताक पर रखकर तीन काले



कानून बनाये गये थे, तब किसानों ने डेढ़ साल तक आंदोलन किया। सैंकड़ों लोगों की मौत हो गई जिसके बाद इन कानूनों को वापस लिया गया। उन्होंने कहा, दो साल पहले केंद्र सरकार ने एमएसपी पर कानून बनाने का वादा किया था.. अब केंद्र सरकार का कार्यकाल खत्म हो रहा तो सरकार को अपने वादे पर खरा उतरना चाहिए था। पायलट ने कहा, मुझे नहीं लगता कि केंद्र सरकार किसानों के हित में काम कर रही है। किसानों से उन्होंने बहुत सारे वादे किये हैं..

लेकिन उनके (किसानों के) साथ जुमलेबाजी हुई है.. उनके साथ न्याय नहीं हुआ है।

पूर्व उप मुख्यमंत्री ने सवाल किया, हजारों की संख्या में अलग-अलग राज्यों से किसान आंदोलित क्यों हैं? उन्होंने कहा, कांग्रेस उनका नैतिक समर्थन कर रही है क्योंकि उनकी मांग से हम सहमत हैं।

परंतु यह किसानों का आंदोलन है इसमें कोई राजनीति नहीं है.. सरकार को जिद छोड़नी चाहिए.. किसानों की मांग माननी चाहिए। पायलट ने कहा, जिस प्रकार से बल प्रयोग करके उनकी आवाज को दबाया जा रहा है, उसे ये किसान बर्दाश्त नहीं करेंगे। पूर्व उपमुख्यमंत्री ने कांग्रेस नेता सोनिया गांधी के राज्यसभा चुनाव के लिए राजस्थान से नामांकन दाखिल करने पर खुशी जताई। उन्होंने कहा कि लोकसभा चुनाव नजदीक है और उनके नामांकन से पार्टी कार्यकर्ताओं के बीच कारगरक प्रभाव पड़ेगा।

जगपुरा गोल्ड माइंस की नीलामी के साथ ही राजस्थान की धरा उगलेगी सोना : भजनलाल

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा एवं खान व भूविज्ञान विभाग के मंत्री भजन लाल शर्मा के नेतृत्व में राजस्थान का माइनिंग विभाग एक माह में ही नया इतिहास रचने जा रहा है। बांसवाड़ा के भूकिया जगपुरा में प्रदेश की पहली सोने की खानों की नीलामी की युद्ध स्तर पर तैयारी करते हुए सोने की दो खानों की ई-नीलामी की आवश्यक औपचारिकताएं पूरी होने के साथ ही करीब एक माह में आंशिक रूप से खनन कार्य शुरू हो जाएगा।

मुख्यमंत्री भजन लाल शर्मा के मार्गदर्शन में नई सरकार बनते ही पहले 15 दिन का अवैध खनन गतिविधियों के खिलाफ राज्यव्यापी अभियान चलाकर खनन माफिया पर प्रभावी कार्यवाही की गई, वहीं मेजर

और माइनर ब्लॉकों व आरसीसी ईआरसीसी टेकों की नीलामी की प्रक्रिया शुरू की गई है। कर्नाली सहित आयरन और के नए खिजिस्स की नीलामी से प्रदेश में औद्योगिक विकास और रोजगार के नए अवसर भी विकसित होंगे। अब प्रदेश में सोने के खनन की राह प्रशस्त होने जा रही है। गौरतलब है कि मुख्यमंत्री भजन लाल शर्मा खान व भूविज्ञान विभाग के मंत्री भी हैं। खान सचिव श्रीमती आनन्दी ने बताया कि बांसवाड़ा के घाटोल तहसील के भूकिया-जगपुरा के 14 वर्ग किलोमीटर क्षेत्र में सोने के विपुल भण्डार हैं। भारतीय भू-वैज्ञानिक सर्वेक्षण विभाग के भू-वैज्ञानिकों द्वारा इस क्षेत्र में तांबे की खोज के लिए किये जा रहे एक्सप्लोरेशन के दौरान यहां पहली बार स्वर्ण के संकेत देखे गये। इस क्षेत्र में व्यापक एक्सप्लोरेशन के बाद 113.52 मिलियन टन स्वर्ण अयस्क का आंशिक आकलन किया गया है जिसमें सोने के धातु की मात्रा 222.39 टन आंकी गई है। यहां स्वर्ण

अयस्क के खनन के दौरान एक मोटे अनुमान के अनुसार एक लाख 74 हजार टन से अधिक कॉपर, 9700 टन से अधिक निकल और 13500 टन से अधिक कोबाल्ट खनिज प्राप्त होगा। राज्य सरकार के राजस्थान स्टेटे मिनरल एक्सप्लोरेशन ट्रस्ट आरएसएमपीडी द्वारा आंशिक रूप से दोनो ब्लॉकों को अंतिम रूप दिया जा रहा है। भूकिया जगपुरा में गोल्ड की इन खानों से सोने के साथ ही प्रचुर मात्रा में कॉपर, निकल और कोबाल्ट खनिज प्राप्त होगा। इससे देश और प्रदेश में इलेक्ट्रॉनिक, पेट्रोकेमिकल, बैटरी, एयर बैग सहित कई उद्योगों में नए निवेश के साथ ही प्रत्यक्ष और अप्रत्यक्ष रोजगार के अप्रत्याशित अवसर विकसित होंगे। कॉपर इण्डस्ट्रीज के साथ ही कॉपर का इलेक्ट्रॉनिक क्षेत्र में कबे माल की उपलब्धता बढ़ेगी वहीं निकल से बैटरी उद्योग, सिस्को की दुलाई, इलेक्ट्रॉनिक उद्योग आदि को बूम मिलेगा।

महिला अपने दो बच्चों के साथ घर में बने पानी के 'टांके' में कूदी, तीनों की मौत

दक्षिण भारत राष्ट्रमत
dakshinbharat.com

जयपुर। राजस्थान के बालोतरा जिले के समदड़ी थाना क्षेत्र में मंगलवार शाम को एक महिला ने अपने दो बच्चों के साथ घर में बने पानी के 'टांके' में कूदकर कथित आत्महत्या कर ली। थानाधिकारी महेश गोयल ने बुधवार को बताया कि वलू गांव निवासी नखत कंवर (35) ने अपने दो बच्चों पूजा कंवर (9) और जोग सिंह (7) के साथ मंगलवार शाम को घर में बने पानी के टांके में कूदकर कथित आत्महत्या कर ली। 'टांका' राजस्थान के रेगिस्तानी इलाकों में पानी जमा कर रखने के लिए बनाई जाने वाली भूमिगत टंकी होती है। उन्होंने

बताया कि सूचना पर पुलिस दल ने मौके पर पहुंचकर तीनों के शवों को पानी के टांके से बाहर निकलवाया और पोस्टमार्टम के लिये अस्पताल भिजवाया।

उन्होंने बताया कि बुधवार को मेडिकल बोर्ड से पोस्टमार्टम करवा कर शव परिजनों को सौंप दिये गये। परिजनों की ओर से दी गई शिकायत के आधार पर प्राथमिकी दर्ज कर प्रकरण की जांच की जा रही है।

गोयल ने बताया कि प्रारंभिक जांच के मुताबिक महिला मानसिक रूप से अस्तुलित थी और संभवतया इसी के चलते उसने यह कदम उठाया है। वास्तविक कारणों का खुलासा जांच और पोस्टमार्टम की रिपोर्ट के बाद चल पायेगा। पुलिस मामले की जांच कर रही है।

ईडी ने 'अवैध' खनन से जुड़े धनशोधन मामले में तलाशी ली

जयपुर। प्रवर्तन निदेशालय (ईडी) ने खनन क्षेत्र में कथित अनियमितताओं से जुड़ी धनशोधन मामले की जांच के तहत बुधवार को राजस्थान में कई स्थानों पर छापे मारे। आधिकारिक सूत्रों ने यह जानकारी दी। यह छापेमारी धन शोधन निवारण अधिनियम के प्रावधानों के तहत की जा रही है। यह छापेमारी खनन क्षेत्र और राज्य सरकार के संबद्ध विभागों में कथित अनियमितताओं की जांच से जुड़ी है।

सूर्य नमस्कार का विरोध करने वाले बहरूपिया : राठौड़

दक्षिण भारत राष्ट्रमत
dakshinbharat.com

जयपुर। राजस्थान सरकार के कैबिनेट मंत्री कर्नल राज्यवर्धन सिंह राठौड़ ने असम उजाला के साथ बातचीत की। खेलों से जुड़ी हुई राजनीति को दूर करना, खेलों में आज तक जितना भी भ्रष्टाचार हुआ है, उसको खोजकर निकालना और खिलाड़ी को सिर्फ खिलाड़ी रहने देना और खिलाड़ी को खेल की भावना से आगे बढ़ाने की बात कही। कर्नल राज्यवर्धन सिंह राठौड़ बोले,



ओलंपियन बनाना चुनौती का काम है। दोनों ही पक्षों को मेहनत करनी होगी। सरकार के पक्ष पर हम ध्यान रखेंगे कि कोई कमी न रह जाए। लेकिन खिलाड़ी को अपने पक्ष पर मेहनत पर ध्यान रखना होगा कि मेहनत में कोई कमी न रह जाए। सोनिया गांधी के राजस्थान से राज्यसभा

नामांकन पर कर्नल राज्यवर्धन सिंह राठौड़ ने कहा, पूरी कांग्रेस की मानसिकता सिर्फ गांधी परिवार की गुलामी के इर्द-गिर्द ही घूमती है। यही कारण है कि आज कांग्रेस का यह हाल है। अग्रगामी में बने मंदिर और राजस्थान में चल रहे सूर्य नमस्कार के विरोध को लेकर कर्नल राज्यवर्धन सिंह राठौड़ ने कहा, यह सब बहरूपिया हैं।

इन्का असली चेहरा जनता के सामने आने लगा है। एक तरफ पूरी दुनिया सनातन को उपनाने में लगी है और यह राजनीतिक श्रेय चलते योग जैसी विद्या से आमजन को दूर करने का षड्यंत्र कर रहे हैं।

युवा राष्ट्र की निधि, सड़क सुरक्षा में इनकी भागीदारी अहम : उप मुख्यमंत्री प्रेमचंद बैरवा

दक्षिण भारत राष्ट्रमत
dakshinbharat.com

जयपुर। उप मुख्यमंत्री व परिवहन एवं सड़क सुरक्षा मंत्री डॉ. प्रेमचंद बैरवा ने कहा कि युवा राष्ट्र की निधि है, सड़क सुरक्षा में इनकी भागीदारी अहम है। उन्होंने कहा कि सड़क सुरक्षा में युवाओं सहित सभी आमजन भागीदार बन अपनी जिम्मेदारी को पूरा करें। उन्होंने कहा कि सड़क सुरक्षा के प्रति जागरूकता के लिए नवाचारों के माध्यम से जन जागरूकता का प्रयास करना चाहिए। साथ ही प्रदेश के ग्रामीण इलाकों में भी लोगों को यातायात नियमों की पालना के लिए प्रेरित करना चाहिए।

डॉ. बैरवा बुधवार को दुर्गापुरा स्थित राज्य कृषि प्रबंधन संस्थान में 'सभी की भागीदारी हों मानवता को बचाने की हम सबकी जिम्मेदारी हो' विषय पर आयोजित राष्ट्रीय सड़क सुरक्षा माह के समापन समारोह को बतौर मुख्य अतिथि संबोधित



कर रहे थे। उन्होंने कहा कि सड़क दुर्घटना होने पर तुरंत पीडित की सहायता करें। उप मुख्यमंत्री ने कहा कि सभी विद्यालयों और महाविद्यालयों में सड़क सुरक्षा पाठ्यक्रम को शामिल करें और गांव - ढाणियों तक लोगों को व्यापक जागरूक करें। उन्होंने कहा कि यातायात नियमों की पालना और सड़क जागरूकता के लिए विद्यालयों में साप्ताहिक प्रशिक्षण कार्यक्रम भी आयोजित किये जायें।

समारोह में परिवहन एवं सड़क सुरक्षा विभाग के अतिरिक्त मुख्य सचिव श्रीमती श्रेया गुहा ने बताया कि विश्व में होने वाली सड़क दुर्घटनाओं में 13 प्रतिशत भारत में होती है यह विन्ता का विषय है। उन्होंने रोड सेफटी को एक सतत प्रक्रिया बताया। कार्यक्रम में परिवहन आयुक्त डॉ. मनीषा अरोड़ा ने सड़क सुरक्षा माह के दौरान विभिन्न आरटीओ कार्यालयों द्वारा

जनजागरूकता के लिए किये गये प्रयासों की जानकारी दी। इस अवसर पर परिवहन विभाग के कार्मिकों द्वारा लघु नाटक के माध्यम से सड़क सुरक्षा नियमों की पालना संदेश दिया। इस अवसर पर परिवहन आयुक्त डॉ. मनीषा अरोड़ा सहित परिवहन एवं सड़क सुरक्षा विभाग के अधिकारी एवं सामाजिक कार्यकर्ता उपस्थित रहे।

जानकारी



बीकानेर में बुधवार को श्रीराम जन्मभूमि अयोध्या में रामलला के दर्शन कर आस्था स्पेशल ट्रेन से वापस लौटे बीकानेर के रामभक्तों से केन्द्रीय मंत्री अर्जुनराम मेघवाल ने मुलाकात कर यात्रा के अनुभव व व्यवस्थाओं की जानकारी ली।

कांग्रेस ने राजनीति कर ईआरसीपी को लटकारे रखा : शर्मा

जयपुर। राजस्थान के मुख्यमंत्री भजनलाल शर्मा ने पूर्ववर्ती कांग्रेस सरकार पर राजस्थान पूर्वी नहर परियोजना (ईआरसीपी) पर राजनीति कर परियोजना को लटकाने का आरोप लगाते हुए कहा कि केंद्र एवं राज्य सरकार की डबल इंजन सरकार ने इस परियोजना का मार्ग प्रशस्त किया है। शर्मा ने कहा, एकीकृत ईआरसीपी परियोजना को हर हाल में पांच साल में पूरा किया जाएगा। इस परियोजना के माध्यम से पूर्वी राजस्थान के लिए पेयजल और सिंचाई के वास्ते भरपूर पानी उपलब्ध हो सकेगा। उन्होंने कहा, केंद्र एवं राज्य सरकार की डबल इंजन सरकार ने मात्र सवा माह में इस परियोजना में आ

रही बाधाओं को दूर कर इसे मूर्त रूप देने का मार्ग प्रशस्त किया है, जबकि पूर्ववर्ती सरकार ने इस परियोजना को लटका कर रखा था। शर्मा भरतपुर के महाराजा सूरजमल बूज विश्वविद्यालय परिसर में महाराजा सूरजमल की जयंती के अवसर पर उनकी प्रतिमा के अनावरण एवं लोकप्रण कार्यक्रम को संबोधित कर रहे थे। इस दौरान उन्होंने युवाओं से संवाद भी किया। उन्होंने कहा कि राज्य सरकार प्रदेश के सभी अंचलों में युवाओं को उच्च शिक्षा और रोजगार के अवसर उपलब्ध कराने एवं किसानों को राहत पहुंचाने के लिए प्रतिबद्धता के साथ कार्य कर रही है।

दक्षिण भारत राष्ट्रमत

बुंदेलखंड गौरव महोत्सव कार्यक्रम में विस्फोट, दो लोगों की मौत

बांदा (उप्र)/भाषा। बांदा से सटे चित्रकूट जिले में आयोजित दो दिवसीय बुंदेलखंड गौरव महोत्सव कार्यक्रम में बुधवार को भीषण विस्फोट हो गया। इस हादसे में दो लोगों की मौत पर ही मौत हो गई जबकि दो अन्य गंभीर रूप से घायल हो गए। चित्रकूट के जिलाधिकारी (डीएम) अभिषेक आनंद ने बताया कि पर्यटन विभाग की ओर से दो दिवसीय बुंदेलखंड गौरव महोत्सव कार्यक्रम का आयोजन चित्रकूट इंटर कॉलेज के मैदान में किया जा रहा है। बुधवार शाम आतिशबाजी का कार्यक्रम निश्चित था, इसके लिए मंच के पीछे पटाखे रखे थे। उन्होंने बताया कि आतिशबाजी करने से पहले अपराह्न करीब सवा तीन बजे अचानक पटाखों में विस्फोट हो गया, जिससे वहां काम कर रहे दो लोगों की मौत पर ही मौत हो गई और दो अन्य गंभीर रूप से घायल हो गए। डीएम ने बताया कि अभी मृतकों और घायलों की पहचान नहीं हो पाई। दोनों घायलों को बेहतर इलाज के लिए प्रयागराज भेजा गया है।

विभाकर शास्त्री भाजपा में हुए शामिल, कांग्रेस से इस्तीफा दिया

दक्षिण भारत राष्ट्रमत dakshinbharat.com

लखनऊ/नई दिल्ली/भाषा। पूर्व प्रधानमंत्री लाल बहादुर शास्त्री के पोते विभाकर शास्त्री बुधवार को भारतीय जनता पार्टी (भाजपा) में शामिल हो गए। इसी के साथ उन्होंने कांग्रेस छोड़ने की घोषणा की। शास्त्री भारतीय जनता पार्टी के प्रदेश अध्यक्ष भूपिंदर सिंह और उपमुख्यमंत्री ब्रजेश पाठक की मौजूदगी में लखनऊ में भाजपा में शामिल हुए। विभाकर शास्त्री ने इससे पहले कांग्रेस की प्राथमिक सदस्यता से इस्तीफा देने की घोषणा की। उन्होंने सोशल मीडिया मंच पर कांग्रेस अध्यक्ष मल्लिकार्जुन खरगे को संबोधित पोस्ट में अपने त्यागपत्र की घोषणा की। विभाकर शास्त्री ने कहा, सम्मानीय कांग्रेस अध्यक्ष मल्लिकार्जुन खरगे जी, मैं



कांग्रेस की प्राथमिक सदस्यता से इस्तीफा देता हूँ। वह कांग्रेस के राष्ट्रीय सचिव रहे हैं। विभाकर शास्त्री पूर्व प्रधान मंत्री लाल बहादुर शास्त्री के पोते और हरि कृष्ण शास्त्री के बेटे हैं। उन्होंने पूर्व में उत्तर प्रदेश की फतेहपुर लोकसभा सीट से चुनाव लड़ा था लेकिन असफल रहे थे। पिछले कुछ वर्षों में कई बड़े नेताओं ने

कांग्रेस का दामन छोड़ा है जिनमें अशोक चव्हाण, मिलिंद देवड़ा, बाबा सिद्धीकी, ज्योतिरादित्य सिंधिया, जितिन प्रसाद, प्रियंका चतुर्वेदी, सुमिता देव, आरपीएन सिंह, जयवीर शेरगिल शामिल हैं। उपमुख्यमंत्री ब्रजेश पाठक ने 'पीटीआई-भाषा' से कहा कि शास्त्री का भाजपा में आना सामाजिक कार्यकर्ताओं के लिए एक स्वागत योग्य संदेश है। उन्होंने कहा कि चुंकि वह पूर्व प्रधानमंत्री के परिवार से हैं, इसलिए यह स्वाभाविक है कि पार्टी को इस फैसले से फायदा होगा। शास्त्री के एक अन्य रिश्तेदार सिद्धार्थ नाथ सिंह ने इस फैसले का स्वागत किया। सिद्धार्थ नाथ सिंह वर्तमान में इलाहाबाद पश्चिम सीट से भाजपा के विधायक हैं। उन्होंने कहा कि प्रधानमंत्री नरेंद्र मोदी की केंद्र और राज्य की भाजपा सरकार की मार्गदर्शक भावना 'सबका साथ सबका विकास' हर किसी को आकर्षित कर रही है।



गुणवत्तापूर्ण स्वास्थ्य सेवा मुहैया कराने में तेज गति से आगे बढ़ रहा भारत : नकवी

दक्षिण भारत राष्ट्रमत dakshinbharat.com

नई दिल्ली/भाषा। पूर्व केंद्रीय मंत्री मुस्तफा अब्बास नकवी ने बुधवार को कहा कि गुणवत्तापूर्ण स्वास्थ्य सेवा मुहैया कराने में भारत तेज गति से आगे बढ़ रहा है और इसका फार्मा क्षेत्र जीवन रक्षक दवाएं मुहैया कराने में दुनिया का अगुआ बनने की दिशा में तेजी से कदम बढ़ रहा है। नकवी ने कहा कि प्रधानमंत्री नरेंद्र मोदी का दृष्टिकोण सिर्फ प्रत्येक भारतीय को गुणवत्तापूर्ण चिकित्सा सेवा मुहैया कराना ही नहीं बल्कि किकायती चिकित्सा सेवा सुनिश्चित करना है। उन्होंने कहा कि वर्ष 2014 के बाद से स्वास्थ्य और

फार्मा क्षेत्र में भारत ने नई ऊंचाइयों को छुआ है। भारतीय जनता पार्टी (भाजपा) के वरिष्ठ नेता ने दावा किया कि कुछ अनुमानों के मुताबिक, भारत का फार्मा क्षेत्र 130 अरब डॉलर तक पहुंच सकता है। गाजियाबाद के एक निजी अस्पताल के एक कार्यक्रम में नकवी ने कहा, अमेरिकी मंजूरी वाले 10 से अधिक सक्रिय एपीआई उत्पादों वाली फार्मास्यूटिकल सुविधाओं की संख्या तेजी से बढ़ रही है। भारत इस क्षेत्र में दुनिया के अगुआ के तौर पर उभर रहा है। उन्होंने दावा किया कि आयुष्मान भारत, दुनिया की सबसे बड़ी स्वास्थ्य बीमा योजना है और कुछ देशों को इससे ईर्ष्या है। नकवी ने कहा, सरकार की मंशा यही है कि कोई भी न छूटे और मेरी पार्टी की मंशा भी यही है अत्यंत दया।

बंगाल में 'जंगलराज, ममता बनी 'मूकदर्शक', पद से इस्तीफा दे देना चाहिए : भाजपा

दक्षिण भारत राष्ट्रमत dakshinbharat.com

नई दिल्ली/भाषा। पश्चिम बंगाल के संदेशखालि क्षेत्र में महिलाओं के यौन उत्पीड़न के दावों पर विरोध प्रदर्शनों और झड़पों के मद्देनजर भारतीय जनता पार्टी (भाजपा) ने बुधवार को मुख्यमंत्री ममता बनर्जी से इस्तीफे की मांग की। पार्टी ने आरोप लगाया कि राज्य में 'जंगलराज' कायम है। भाजपा के राष्ट्रीय प्रवक्ता गौरव भाटिया ने यहां एक संवाददाता सम्मेलन में आरोप लगाया कि तुलसी कुमारी के शासन में पश्चिम बंगाल में 'पूर्ण अराजकता व्याप्त' है और मुख्यमंत्री बनर्जी संदेशखालि में आदिवासी महिलाओं के साथ बलात्कार और उनका शोषण करने वाले अपनी पार्टी के 'गुंडों' को संरक्षण दे रही हैं। उन्होंने कहा, पश्चिम बंगाल में जंगलराज है।



तुलसी कुमारी कांग्रेस के गुंडे महिलाओं का बलात्कार और शोषण कर रहे हैं... विशेष रूप से जनजातीय समुदाय की महिलाओं को प्रताड़ित किया जाता है। हिन्दू महिलाओं को निशाना बनाया जा रहा है। मुख्यमंत्री मूकदर्शक बनी हुई हैं। बहुत ही विताजक स्थिति है। भाटिया ने कहा कि यह पूरी तरह स्पष्ट है कि पश्चिम बंगाल में कानून व्यवस्था पूरी तरह चरमरा गई है। उन्होंने कहा, बनर्जी को पद पर बने रहने का कोई अधिकार नहीं है और अगर उनमें थोड़ी भी शिष्टता बची है तो उन्हें तुरंत इस्तीफा दे देना चाहिए। तभी पीड़ितों को इंसाफ मिल सकेगा।

कांग्रेस के दो विधायक असम 'सरकार में हुए शामिल, लेकिन विपक्षी दल में बने रहेंगे : हिमंत

दक्षिण भारत राष्ट्रमत dakshinbharat.com

गुवाहाटी/भाषा। असम के मुख्यमंत्री हिमंत विश्व शर्मा ने बुधवार को कहा कि कांग्रेस विधायक कमलाख्या डे पुरकायस्थ और पूर्व मंत्री बसंत दास ने 'सरकार में शामिल होने' का फैसला किया है। पुरकायस्थ कांग्रेस की प्रदेश इकाई के कार्यकारी प्रमुख थे, जबकि दास तरुणा गोमोई सरकार में मंत्री रहे थे। दास 2021 में मंगलदोई सीट से चुने गए थे। राज्य में भाजपा-नीत सरकार का नेतृत्व कर रहे शर्मा ने बजट सत्र के दौरान दोनों विधायकों का विधानसभा परिसर स्थित मुख्यमंत्री के कक्ष में स्वागत किया। पुरकायस्थ, कांग्रेस की छात्र इकाई एनएसयूआई (नेशनल स्टूडेंट्स यूनियन ऑफ इंडिया) में रहने के समय से ही पार्टी से संबद्ध रहे थे। वह 2021 में करीमगंज उत्तर सीट से विधानसभा के



लिफ चुने गए थे। शर्मा ने यहां संवाददाताओं से कहा, नरेंद्र मोदी-नीत केंद्र सरकार में विश्वास जताते हुए, कांग्रेस के दोनों विधायकों ने सरकार का समर्थन करने का फैसला किया है। सभी जन कल्याणकारी कार्यक्रमों और रचनात्मक कार्यों में वे राज्य एवं केंद्र सरकार का समर्थन करेंगे। उन्होंने कहा कि मंगलवार को प्रदेश कांग्रेस के कार्यकारी अध्यक्ष के रूप में इस्तीफा दे चुके पुरकायस्थ, और दास विपक्षी दल के विधायक बने रहेंगे, लेकिन जनता के लिए काम करने के वास्ते असम सरकार को बिना शर्त समर्थन दिया है।

शरद पवार वाली राकांपा का किसी राजनीतिक दल में विलय नहीं होगा : सुले

दक्षिण भारत राष्ट्रमत dakshinbharat.com

पुणे/भाषा। शरद पवार नीत राष्ट्रवादी कांग्रेस पार्टी (राकांपा) किसी भी राजनीतिक दल के साथ विलय नहीं करेगी। पार्टी की लोकसभा सदस्य सुप्रिया सुले ने बुधवार को जोर देते हुए यह बात कही। यहां पार्टी प्रमुख शरद पवार के आवास पर राकांपा (शरदचंद्र पवार) की एक बैठक के बाद सुले संवाददाताओं को संबोधित कर रही थीं। पवार और सुले के अलावा महाराष्ट्र के पूर्व मंत्री अनिल देशमुख और राजेश टोपे, सांसद अमोल कोल्हे और श्रीनिवास पाटिल के साथ-साथ अन्य नेता बैठक में मौजूद थे। पार्टी के विलय की खबरों को लेकर पूछने पर सुले ने कहा, हमारा गूट किसी राजनीतिक दल से विलय नहीं करेगा। हम महाविकास अघाड़ी (एमवीए) के हिस्से के रूप में आगामी चुनाव लड़ेंगे। उन्होंने कहा, आज की बैठक आगामी रैली (विपक्षी गठबंधन 'इंडिया') की योजना के उद्देश्य से की गई। रैली को कौन-कौन संबोधित करेगा उन नेताओं के नामों के इर्द-गिर्द चर्चा हुई। पार्टी की पुणे शहर की इकाई के अध्यक्ष प्रशांत जगतपार ने कहा, हमारी पार्टी के विलय को लेकर आ रही खबरें गलत हैं। हम एक नए नाम और पत्र विह्व के साथ सामने आएंगे। उन्होंने कहा, आज की बैठक आगामी राज्यसभा और लोकसभा चुनाव के मद्देनजर हुई थी। 24 फरवरी को पुणे में विपक्षी गठबंधन 'इंडिया' की प्रस्तावित रैली को लेकर भी चर्चा हुई।



राज्यसभा के द्विवार्षिक चुनाव के लिए बुधवार को अपने राष्ट्रीय अध्यक्ष जे. पी. नड्डा को गुजरात से, केंद्रीय मंत्री अश्विनी वैष्णव और एल गुरुगन को क्रमशः ओडिशा और मध्य प्रदेश से उम्मीदवार घोषित किया। केंद्र में सत्तारूढ़ पार्टी ने कांग्रेस छोड़कर भाजपा में शामिल होने के अगले ही दिन पूर्व मुख्यमंत्री अशोक चव्हाण को महाराष्ट्र से राज्यसभा का उम्मीदवार बना दिया। पार्टी ने 15 राज्यों की 56

एमएसपी पर किसानों से झूठ बोला गया, पीएम को माफी मांगनी चाहिए : कांग्रेस

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस ने बुधवार को केंद्र सरकार पर न्यूनतम समर्थन मूल्य (एमएसपी) के मुद्दे पर किसानों से झूठ बोलने का आरोप लगाया और कहा कि इसके लिए प्रधानमंत्री नरेंद्र मोदी को देश से माफी मांगनी चाहिए। पार्टी महासचिव जयराम रमेश ने यह भी दावा किया कि सिर्फ कांग्रेस की 'किसान न्याय गारंटी' से ही किसानों की फसल के लिए स्वामीनाथ आयोग की अनुशंसा के मुताबिक एमएसपी सुनिश्चित हो सकती है। कांग्रेस महासचिव जयराम रमेश ने 'एक्स' पर पोस्ट किया, बार-बार वादा करने के बावजूद मोदी सरकार एमएसपी को कानूनी गारंटी देने से क्यों भयान रही है? वर्ष 2011 में मुख्यमंत्री और एक कार्य समूह के अध्यक्ष के रूप में नरेंद्र मोदी ने तत्कालीन प्रधानमंत्री मनमोहन सिंह को एक



रिपोर्ट सौंपी थी, जिसमें कहा गया था कि हमें किसान के हितों की रक्षा के लिए कानूनी प्रावधानों के माध्यम से यह सुनिश्चित करना चाहिए कि किसान और व्यापारी के बीच कोई भी खरीद-बिक्री एमएसपी के नीचे न हो। 2014 में लोस चुनाव के प्रचार के दौरान कई भाषणों और चुनावी रैलियों में उन्होंने वादा किया था कि सभी फसलें एमएसपी पर खरीदी जाएंगी, जिसमें सभी तरह की लागत व 50% मूल्य (एमएसपी का स्वामीनाथन फॉर्मूला) शामिल होगा। लेकिन आज तक न तो एमएसपी की कानूनी गारंटी है और न ही यह 'सी2+50 प्रतिशत' के स्वामीनाथन फॉर्मूला के आधार पर है।

बेहमई सामूहिक हत्याकांड मामले में 43 साल बाद सुनाया गया फैसला, एक आरोपी को उम्र कैद

कानपुर (उप्र)/भाषा। कानपुर देहात के चर्चित बेहमई सामूहिक हत्याकांड के 43 साल पुराने मामले में बुधवार को फैसला सुनाया गया। वारदात के दोषी एक व्यक्ति को उम्र कैद की सजा सुनाई गई है। कानपुर देहात के जिला शासकीय अधिवक्ता राजीव पौडवाल ने बताया कि 14 फरवरी 1981 को कानपुर देहात के राजपुर थाना क्षेत्र स्थित बेहमई गांव में दस फूलन देवी और उसके गिरोह ने 20 लोगों की गोली मारकर हत्या कर दी थी। उन्होंने बताया कि इस मामले में कानपुर देहात की डकैती रोधी अदालत के न्यायाधीश अनित मालवीय ने दोनों पक्षों को सुनने के बाद एक आरोपी श्याम बाबू को दोषी मानते हुए उम्र कैद की सजा सुनाई है जबकि एक अन्य आरोपी विश्वनाथ को सुश्रुतों के अभाव में बरी कर दिया।

साक्षी और बजरंग ने डब्ल्यूएफआई पर निलंबन हटवाने के लिए कपटपूर्ण तरीके अपनाने का आरोप लगाया

दक्षिण भारत राष्ट्रमत dakshinbharat.com

नई दिल्ली/भाषा। ओलंपिक पदक विजेता पहलवानों साक्षी मलिक और बजरंग पूनिया ने आरोप लगाया कि भारतीय कुश्ती महासंघ (डब्ल्यूएफआई) के प्रमुख संजय सिंह ने यूनाइटेड वर्ल्ड रेस्लिंग द्वारा लगाया प्रतिबंध हटवाने के लिए कपटपूर्ण तरीकों का इस्तेमाल किया और डब्ल्यूएफआई के खिलाफ विरोध-बदर्शन फिर शुरू करने की धमकी दी। यूडब्ल्यूएफआई ने भारत पर लगा अस्थायी प्रतिबंध हटा दिया लेकिन राष्ट्रीय महासंघ को निर्देश दिया कि वह लिखित गारंटी दे कि विरोध कर रहे पहलवानों बजरंग, साक्षी और विनेश फोगट के खिलाफ कोई भेदभावपूर्ण कार्रवाई नहीं की जाएगी। डब्ल्यूएफआई के समय पर



अगर भारतीय जनता पार्टी के सांसद बृज भूषण के विश्वास पत्र को डब्ल्यूएफआई का संचालन करने की स्वीकृति दी जाएगी तो प्रदर्शनकारी पहलवानों के पास विरोध दोबारा शुरू करने के अलावा कोई रास्ता नहीं होगा। उन्होंने कहा, हमारा विरोध सिर्फ निलंबन है। मैंने भले ही कुश्ती से संन्यास ले लिया हो लेकिन मैं बर्दाश्त नहीं करूंगा कि बृज भूषण या उसके लोग महासंघ को चलाएं और महिलाओं का उत्पीड़न करें। साक्षी ने कहा, दो-चार दिन में हम हमारे विरोध से जुड़े लोगों से संपर्क करेंगे व भविष्य की कार्यवाही की रूपरेखा तैयार करेंगे। मैं सरकार से अपील करती हूँ कि वे सुनिश्चित करें कि बृज भूषण या उसके गुट को महासंघ के संचालन से प्रतिबंधित किया जाए और यह काम करने की जिम्मेदारी अच्छे लोगों को सौंपी जाए। अन्याथा हमें फिर विरोध-प्रदर्शन की राह पर चलना होगा।

रास चुनाव: नड्डा गुजरात से तो वैष्णव ओडिशा से भाजपा उम्मीदवार, अशोक चव्हाण को भी टिक

दक्षिण भारत राष्ट्रमत dakshinbharat.com

नई दिल्ली/भाषा। भारतीय जनता पार्टी (भाजपा) ने राज्यसभा के द्विवार्षिक चुनाव के लिए बुधवार को अपने राष्ट्रीय अध्यक्ष जे. पी. नड्डा को गुजरात से, केंद्रीय मंत्री अश्विनी वैष्णव और एल गुरुगन को क्रमशः ओडिशा और मध्य प्रदेश से उम्मीदवार घोषित किया। केंद्र में सत्तारूढ़ पार्टी ने कांग्रेस छोड़कर भाजपा में शामिल होने के अगले ही दिन पूर्व मुख्यमंत्री अशोक चव्हाण को महाराष्ट्र से राज्यसभा का उम्मीदवार बना दिया। पार्टी ने 15 राज्यों की 56

सीट पर होने वाले राज्यसभा के द्विवार्षिक चुनाव के मद्देनजर बुधवार को पहले मध्य प्रदेश और ओडिशा के लिए पांच उम्मीदवारों की सूची जारी की तथा इच्छे के कुछ देर बाद गुजरात से चार और महाराष्ट्र से तीन उम्मीदवारों की सूची जारी की। नड्डा के अलावा गुजरात से प्रसिद्ध हीरा कारोबारी गोविंद भाई डोलकिया, मयंक भाई नायक और जसवंत सिंह परमार को राज्यसभा चुनाव के लिए उम्मीदवार बनाया गया है। विधानसभा में भाजपा के संख्याबल को देखते हुए सभी उम्मीदवारों की खेती सुनिश्चित मानी जा रही है। गुजरात की 185-सदस्यीय विधानसभा में भाजपा के 156 सदस्य हैं।

राज्यसभा चुनाव के लिए कांग्रेस ने सोनिया, माकन और सिंघवी समेत 10 उम्मीदवार घोषित किए

दक्षिण भारत राष्ट्रमत dakshinbharat.com

नई दिल्ली/भाषा। कांग्रेस ने राज्यसभा चुनाव के लिए पार्टी संसदीय दल की प्रमुख सोनिया गांधी, कोषाध्यक्ष अजय माकन, वरिष्ठ अधिवक्ता अभिषेक मनु सिंघवी समेत कुल 10 उम्मीदवारों के नाम की घोषणा की। कांग्रेस उम्मीदवारों की दूसरी सूची में कर्नाटक, संयुक्त नागौर हुसैन, जी.सी. चंद्रशेखर के नाम हैं। हुसैन और चंद्रशेखर वर्तमान में उच्च सदन के सदस्य हैं और उनका कार्यकाल अप्रैल में पूरा हो रहा है। कांग्रेस ने मध्य प्रदेश से स्थानीय नेता अशोक सिंह को उम्मीदवार बनाया है। तेलंगाना से पूर्व केंद्रीय मंत्री रेणुका चौधरी और प्रदेश कांग्रेस कमेटी के वरिष्ठ नेता एम अनिल कुमार यादव को प्रत्याशी घोषित किया गया है। इससे पहले पार्टी उम्मीदवारों की पहली सूची में सोनिया गांधी का नाम सबसे प्रमुख था जिन्होंने राजस्थान से राज्यसभा चुनाव के लिए नामांकन दाखिल किया है। पार्टी ने वरिष्ठ अधिवक्ता और अपने प्रवक्ता अभिषेक मनु सिंघवी को हिमाचल प्रदेश से उम्मीदवार बनाया है। सिंघवी फिलहाल पश्चिम बंगाल से राज्यसभा सदस्य हैं। उनका कार्यकाल अप्रैल में पूरा हो रहा है। बिहार से प्रदेश कांग्रेस कमेटी के अध्यक्ष अखिलेश प्रसाद सिंह को राज्यसभा का उम्मीदवार घोषित किया गया है। उनका कार्यकाल अप्रैल में पूरा हो रहा है। कांग्रेस ने महाराष्ट्र के वरिष्ठ नेता चंद्रकांत हंडोरे को प्रदेश से राज्यसभा का उम्मीदवार बनाया है।

'इंग्लैंड को हराना मुश्किल नहीं, वे बस अलग तरह से खेलते हैं'

दक्षिण भारत राष्ट्रमत dakshinbharat.com

राजकोट/भाषा। भारतीय ऑलराउंडर रविंद्र जडेजा ने बुधवार को कहा कि इंग्लैंड को हराना मुश्किल नहीं है और मेजबान टीम को पांच मैच की टेस्ट श्रृंखला जीतने के लिए बस उनकी अति आक्रामक शैली से सामंजस्य बेतान की जरूरत है। इंग्लैंड ने हैदराबाद में श्रृंखला के शुरुआती मैच में भारत को हराया था लेकिन मेजबान टीम ने विशाखापत्तनम में दूसरे टेस्ट में जब्त वापसी करके बराबरी हासिल कर ली। तीसरा टेस्ट गुरुवार से यहां शुरू हो रहा है। जडेजा ने तीसरे टेस्ट की पूर्व संख्या पर कहा, मैं इंग्लैंड को (सबसे कड़ी) टीमों में से एक नहीं कहूंगा। अन्य टीमों के लिए भारत आना और यहां आकर जीतना आसान नहीं है। वह आक्रामक होकर खेलते हैं। हमें बस इससे सामंजस्य बेताना होगा और उसके



अनुसार योजना बनानी होगी। पर की मांसपेशियां में चोट के कारण दूसरा टेस्ट नहीं खेलने वाले जडेजा ने कहा, अगर पहले टेस्ट की दूसरी पारी में छोटी-छोटी गलतियां नहीं होती तो हम नहीं हारते। जडेजा ने कहा कि भारत के लिए यह जरूरी है कि वे अपनी योजनाओं पर काम करें और इंग्लैंड की आक्रामक रणनीति के खिलाफ अलग तरह से खेलने का प्रयास नहीं करें। उन्होंने कहा, टेस्ट क्रिकेट में जितना संभव हो उतना सरल गेंदाबाजी करना बेहतर है क्योंकि उनके बल्लेबाज प्रत्येक

मोंके पर शॉट खेलने का प्रयास करेंगे। जडेजा ने कहा, अगर हम इसके अनुसार बदलाव करेंगे तो संभव है कि हम और अधिक रन लुटा दें और विकेट भी नहीं मिले। हम इसे सरल रखेंगे और वह जो करना चाहते हैं उन्हें वह करने देंगे। हमारी अपनी रणनीति है और अगर हम इस पर काम करते हैं तो सफल होने की संभावना अधिक है। हाल में चोटों से जुड़ने के बारे में जडेजा ने कहा, यह निराशाजनक है लेकिन इन दिनों क्रिकेट के मुकाबले काफी बड़ गए हैं और यह हमेशा दिमाग में रहता है। मैं मैदान में कहीं छिप नहीं सकता, मैं किसी भी प्रारूप में हमेशा महत्वपूर्ण स्थानों पर रहता हूँ और शायद यही कारण है (चोट लगने का) और गेंद अक्सर मेरे पास आती है। जडेजा ने कहा कि चोटों से बचने के लिए उन्हें चतुराई भरे बदलाव करने होंगे। उन्होंने कहा, मैं अपना शान्त प्रतिशत देना चाहूंगा और अपने शरीर को बचाना चाहूंगा और जब जरूरत नहीं हो तो कूदने से बचना। बस यही है।

राजकोट में चलेगा जसप्रीत बुमराह की रिवर्स स्विंग का जादू : जहीर

नई दिल्ली/भाषा। पूर्व भारतीय तेज गेंदबाज जहीर खान का मानना है कि राजकोट की पिच हैदराबाद और विशाखापत्तनम की पिच के समान होगी जिससे एक बार फिर रिवर्स स्विंग की भूमिका होगी। जसप्रीत बुमराह ने विशाखापत्तनम में रिवर्स स्विंग का शानदार नजारा पेश करते हुए मैच में नौ विकेट चटकए जिससे भारत ने दूसरा टेस्ट जीतकर पांच टेस्ट की श्रृंखला 1-1 से बराबरी की। जहीर ने 'जियो सिनेमा' से कहा, उम्मीद करता हूँ कि पिच हैदराबाद और विशाखापत्तनम की तरह ही होगी। उन्होंने कहा, इस तरह की पिच पर शुरुआती दो दिन बल्ले और गेंद के बीच अच्छा मुकाबला दिखना चाहिए और फिर तीसरे दिन से स्पिन की भूमिका होगी। जहीर ने कहा, आपको कुछ रिवर्स स्विंग भी दिखेंगी। और चौथे तथा पांचवें दिन स्पिनरों का बदनबा होगा। इंग्लैंड के पूर्व बल्लेबाज ओवेस शाह भी जहीर से गेंदबाजी करत हैं तो इंग्लैंड के बल्लेबाजों के लिए मुश्किल होती है। क्योंकि वह विकेट लेता है और रन नहीं देता। इसी को देखते हुए इंग्लैंड ने अनुभवी जेम्स एंडरसन का साथ देने के लिए तेज गेंदबाज मार्क वुड को भी टीम में जगह दी है। भारत अपनी टीम की घोषणा गुरुवार को टॉस के दौरान करेगा।



जसप्रीत बुमराह ने विशाखापत्तनम में रिवर्स स्विंग का शानदार नजारा पेश करते हुए मैच में नौ विकेट चटकए जिससे भारत ने दूसरा टेस्ट जीतकर पांच टेस्ट की श्रृंखला 1-1 से बराबरी की। जहीर ने 'जियो सिनेमा' से कहा, उम्मीद करता हूँ कि पिच हैदराबाद और विशाखापत्तनम की तरह ही होगी। उन्होंने कहा, इस तरह की पिच पर शुरुआती दो दिन बल्ले और गेंद के बीच अच्छा मुकाबला दिखना चाहिए और फिर तीसरे दिन से स्पिन की भूमिका होगी। जहीर ने कहा, आपको कुछ रिवर्स स्विंग भी दिखेंगी। और चौथे तथा पांचवें दिन स्पिनरों का बदनबा होगा। इंग्लैंड के पूर्व बल्लेबाज ओवेस शाह भी जहीर से गेंदबाजी करत हैं तो इंग्लैंड के बल्लेबाजों के लिए मुश्किल होती है। क्योंकि वह विकेट लेता है और रन नहीं देता। इसी को देखते हुए इंग्लैंड ने अनुभवी जेम्स एंडरसन का साथ देने के लिए तेज गेंदबाज मार्क वुड को भी टीम में जगह दी है। भारत अपनी टीम की घोषणा गुरुवार को टॉस के दौरान करेगा।

बैडमिंटन एशिया टीम चैंपियनशिप : सिंधू की जीत के साथ वापसी, भारत ने चीन को 3-2 से हराया

दक्षिण भारत राष्ट्रमत dakshinbharat.com

शाह (मलेशिया)/भाषा। दो बार की ओलंपिक पदक विजेता पीवी सिंधू ने चोट के कारण चार महीने बाद वापसी करते हुए बुधवार को यहां जीत दर्ज की जिससे भारत ने बैडमिंटन एशिया टीम चैंपियनशिप (बीएटीसी) की महिला स्पर्धा में चीन की जब्तु टीम को 3-2 से हराया। गुपु डब्ल्यू ने सिर्फ दो टीम होने के कारण पहले मुकाबले से पूर्व ही भारत की नॉकआउट में जगह हारकर शान से नॉकआउट में प्रवेश किया। थॉमस को 2022 चैंपियन और पिछले साल एशियाई खेलों में पहली बार रजत पदक जीतने वाली भारतीय पुरुष टीम ने भी हांगकांग के खिलाफ 4-1 की आसान जीत से गुपु ए से नॉकआउट में जगह बनाई। हांगकांग को मंगलवार को चीन के खिलाफ भी 0-5 से शिकस्त झेलनी पड़ी थी। भारतीय पुरुष टीम गुरुवार को शीर्ष वरीय चीन से भिड़ेगी



जिससे गुप विजेता का फैसला होगा। पिछले साल फ्रेंच ओपन के दौरान घुटने में लगी चोट के बाद से बाहर रहीं सिंधू ने अपने से बेहतर रैंकिंग वाली हेन युई को 40 मिनट में 21-17 21-15 से हराकर भारत को 1-0 की बढ़त दिलाई। दो बार की ओलंपिक पदक विजेता 28 साल की सिंधू की विश्व रैंकिंग 11 जबकि हेन युई की आठ है। तैनीशा कार्टो और अश्विनी पोनप्पा की जोड़ी को इससे बाद ल्यू शेंग थु और टेन निंग की जोड़ी के खिलाफ 19-21 16-21 से शिकस्त झेलनी पड़ी जबकि अस्मिता चालिहा भी वेंग झी वी के खिलाफ 13-21 15-21 से हार गई जिससे तीनों मैच के बाद भारत 1-2 से पिछड़ गया। त्रीशा जॉन और गायत्री गोपीचंद ने इसके बाद ली वी जिंग और लुओ शु मिन की जोड़ी को हराकर भारत को बराबरी दिलाई। चीन की दूसरे दर्जे की टीम के खिलाफ निगियेक मुकाबले में अनमोल खरब ने दुनिया की 149वें नंबर की वू लियो यू को एक घंटे और 17 मिनट में 22-20 14-21 21-18 से हराकर भारत की जीत सुनिश्चित की।

जिससे गुप विजेता का फैसला होगा। पिछले साल फ्रेंच ओपन के दौरान घुटने में लगी चोट के बाद से बाहर रहीं सिंधू ने अपने से बेहतर रैंकिंग वाली हेन युई को 40 मिनट में 21-17 21-15 से हराकर भारत को 1-0 की बढ़त दिलाई। दो बार की ओलंपिक पदक विजेता 28 साल की सिंधू की विश्व रैंकिंग 11 जबकि हेन युई की आठ है। तैनीशा कार्टो और अश्विनी पोनप्पा की जोड़ी को इससे बाद ल्यू शेंग थु और टेन निंग की जोड़ी के खिलाफ 19-21 16-21 से शिकस्त झेलनी पड़ी जबकि अस्मिता चालिहा भी वेंग झी वी के खिलाफ 13-21 15-21 से हार गई जिससे तीनों मैच के बाद भारत 1-2 से पिछड़ गया। त्रीशा जॉन और गायत्री गोपीचंद ने इसके बाद ली वी जिंग और लुओ शु मिन की जोड़ी को हराकर भारत को बराबरी दिलाई। चीन की दूसरे दर्जे की टीम के खिलाफ निगियेक मुकाबले में अनमोल खरब ने दुनिया की 149वें नंबर की वू लियो यू को एक घंटे और 17 मिनट में 22-20 14-21 21-18 से हराकर भारत की जीत सुनिश्चित की।

सुविचार

यह मत भूलो कि बुरे विचार और बुरे कार्य तुम्हें पतन की ओर ले जाते हैं। इसी तरह अच्छे कर्म व अच्छे विचार लाखों देवदूतों की तरह अनंतकाल तक तुम्हारी रक्षा के लिए तत्पर हैं।

दक्षिण भारत राष्ट्रमत

सहिष्णुता का नया सूर्योदय

सनातन धर्म की ध्वजा संयुक्त अरब अमीरात (यूएई) में भी लहराएगी। अरब भूमि पर वैदिक मंत्र गूंजेंगे, घंटियों की कर्णप्रिय ध्वनि और मंगल गीत सुनाई देंगे। धूप-दीप से वातावरण सात्विक होगा। भगवान के भजनों और जयकारों का संदेश हर दिशा में जाएगा। प्रधानमंत्री नरेंद्र मोदी द्वारा अबू धाबी में बीएपीएस हिंदू मंदिर का उद्घाटन ऐतिहासिक घटना है। मंदिर-निर्माण के लिए संयुक्त अरब अमीरात के राष्ट्रपति शेख मोहम्मद बिन जायद अल नाहयान का सहयोग अत्यंत प्रशंसनीय है। उनकी उदारता का अंदाजा इसी से लगाया जा सकता है कि जब मंदिर के लिए जमीन की बात चल रही थी तो उन्होंने कहा, 'जिस जमीन पर लकीर खींच देंगे, वह दे दूंगा।' ऐसे उदार शासक यशस्वी होते हैं। उनकी कीर्ति संपूर्ण विश्व में फैलती है। किसी अरब देश में मंदिर का निर्माण होना कोई सामान्य बात नहीं है। वहां ऐसे कार्यों का विरोध करने वाले तत्त्व मौजूद होते हैं, लेकिन यूएई के राष्ट्रपति ने जिस तरह सहयोग किया, वह अद्भुत है। आज अरब देशों में लोग सनातन धर्म को बहुत ध्यान से देख रहे हैं। भारतीय संस्कृति, वेद, उपनिषद, रामायण, महाभारत, योग, आयुर्वेद, ज्योतिष ... आदि में उनकी रुचि बढ़ती जा रही है। वे यह भी देख रहे हैं कि सनातन धर्म किसी एक देश या एक समुदाय की नहीं, बल्कि सबके कल्याण की बात करता है। ऐसा दर्शन अत्यंत दुर्लभ है।

पिछले कुछ वर्षों में अरब देशों में नई सोच और नई दृष्टि रखने वाले राजनेताओं का उदय हुआ है। वे अपने देशों के दरवाजे हर समुदाय के लिए खोल रहे हैं। वे भविष्य की उर्जा व पर्यावरण संबंधी जरूरतों को ध्यान में रखते हुए इमारतें बनवा रहे हैं। पहले जहां महिलाओं को कार चलाने और दफतरी कामों में कामकाज करने की अनुमति नहीं दी जाती थी, अब हर क्षेत्र में उनकी भागीदारी बढ़ाने पर जोर दिया जा रहा है। जनता के लिए संगीत व नृत्य संबंधी आयोजन कराए जा रहे हैं। सख्त कानूनों को नरम किया जा रहा है। वास्तव में ये कदम दूरदर्शी शासकों की निशानी हैं।

आधुनिक शिक्षा प्राप्त और दुनिया की दशा व दिशा को समझने वाले ये शासक जानते हैं कि भविष्य में तेल की कमाई घटने वाली है। ऊर्जा के नए विकल्प सामने आ रहे हैं। लिहाजा वे पर्यटन को बढ़ावा दे रहे हैं। बड़ी-बड़ी कंपनियों के दफतर खोल रहे हैं। वे देशवासियों को बहु-सांस्कृतिक समाज से परिचित करा रहे हैं। उनमें सहिष्णुता का प्रसार कर रहे हैं। हाल में सऊदी अरब के युवराज मोहम्मद बिन सलमान ने भी ऐसे कई बदलाव किए हैं। आश्चर्य की बात है कि इसके लिए सऊदी की जनता तो उनकी प्रशंसा कर रही है, लेकिन पाकिस्तान में विरोध किया जा रहा है। अबू धाबी में बीएपीएस हिंदू मंदिर का भी पाक में काफी लोग विरोध कर रहे हैं। सोशल मीडिया ऐसी नकारात्मक टिप्पणियों से भरा पड़ा है, लेकिन यूएई, सऊदी अरब जैसे देशों में लोग इस मंदिर-निर्माण का स्वागत कर रहे हैं। भारतीय यूट्यूबर्स और सोशल मीडिया उपयोगकर्ताओं को इस मामले में विशेष सावधानी बरतनी होगी। यह मंदिर सद्भाव, प्रेम एवं शांति का प्रतीक है। यह सहिष्णुता एवं मानवता का प्रतीक है। यह मंदिर हमें विनम्र रहना भी सिखाता है। इस लिए भावावेश में आकर न तो कोई अनुचित टीका-टिप्पणी करें और न कोई गवांकिपूर्ण दावा करें। सनातन धर्म सबके सुखी होने, सबके स्वस्थ होने और सबका भला चाहने का संदेश देता है। यही हमारे विचारों, शब्दों और कार्यों से भी प्रदर्शित होना चाहिए।

ट्वीटर टॉक



देश एवं प्रदेश में विकास की गति को जारी रखने के लिए पुष्कर-मेड़ता व मेड़ता सिटी-रास रेलवे लाइन को मोदी सरकार द्वारा मंजूरी दी गई है। इस सौगात के लिये माननीय प्रधानमंत्री श्री नरेंद्र मोदी जी एवं केंद्रीय रेल मंत्री श्री अश्विनी वैष्णव जी का हार्दिक आभार।

—वीया कुमारी

संसदीय क्षेत्र कोटा के मोड़क में टिफिन विद दीदी कार्यक्रम में स्वयं सहायता समूह से जुड़ी बहनों के साथ भोजन किया। हम इन बहनों को लखपति दीदी बनने में हरसंभव सहायता करने के लिए प्रतिबद्ध हैं। यह बहनें आत्मनिर्भर होंगी तो ही विकसित भारत के संकल्प की सिद्धि होगी।

—ओम बिरला



सोनिया गांधी का जीवन त्याग, बलिदान और स्वाभिमान का प्रतिबिंब है। उन्होंने हमेशा देश सेवा के धर्म को प्राथमिकता दी एवं संवैधानिक मूल्यों की रक्षा सदैव उनके लिए सर्वोपरि रहा है। उनका उच्च आचरण और मार्गदर्शन हमारे लिए एक मिसाल के रूप में रहा है।

—सचिन पायलट

प्रेरक प्रसंग

राज-पाट का मूल्य

निजामुद्दीन ओलिया और तत्कालीन सुल्तान एक-दूसरे को पसन्द नहीं करते थे। सुलतान ने दरगाह को मिलने वाली इमदाद पर रोक लगा दी। लेकिन निजामुद्दीन ने जनसहयोग से लंगर चलाया। सुलतान नाराज हो गया। मगर कुछ समय के बाद सुलतान गम्भीर रूप से बीमार हो गया। उसका पेशाब बन्द हो गया। सुलतान की मां जियारत करने ओलिया निजामुद्दीन की दरगाह पर आई। हजरत निजामुद्दीन ने सुलतान को ठीक करने के लिए सम्पूर्ण राज-पाट के पट्टे की मांग की। राजमाता ने सुलतान को कहा। सुलतान ने सम्पूर्ण राजपाट निजामुद्दीन ओलिया के नाम कर दिया और शाही मोहर के साथ पट्टा लिख दिया। सुलतान के स्वार्थ्य में तुरन्त सुधार शुरू हुआ। पट्टा लेकर जब हजरत निजामुद्दीन के पास कारिन्दे पहुंचे तो हजरत ने राजपाट के पट्टे के टुकड़े-टुकड़े करके पेशाब के बर्तन में फेंक दिए और कहा, 'दरवेशों के लिए राज-पाट का महत्व इतना ही है।' और हजरत खुदा की इबादत करने में मसरूफ हो गए।

कितनी व्यावहारिक है एमएसपी कानून की मांग?

आशीष वशिष्ठ

मोबाइल: 99 3624 7777

दो साल बाद किसान फिर से सड़कों पर हैं। किसानों की मुख्य मांग सभी फसलों पर न्यूनतम समर्थन मूल्य यानी एमएसपी की गारंटी वाला कानून। किसान सरकार से एमएसपी कानून बनाने की मांग कर रहे हैं। अभी एमएसपी को कानूनी दर्जा हासिल नहीं है। इसका मतलब है कि यह सरकार पर निर्भर करता है कि वह किसानों को एमएसपी का फायदा देगी या नहीं। तीन केंद्रीय मंत्रियों के साथ हुई वार्ता में बिजली कानून, 2020 को रद्द करने, लखीमपुर के किसानों को मुआवजा, पिछले आंदोलन में मारे गए किसानों के परिजनों को मुआवजा, किसानों पर दर्ज आपराधिक मामलों की वापसी आदि मुद्दों पर लगभग सहमति बन गई है, लेकिन बुनियादी गतिरोध न्यूनतम समर्थन मूल्य यानी एमएसपी के गारंटी कानून पर है। सभी फसलों पर न्यूनतम समर्थन मूल्य यानी एमएसपी की गारंटी वाला कानून एमएसपी किसानों को दी जाने वाले एक गारंटी की तरह होती है, जिसमें तय किया जाता है कि बाजार में किसानों की फसल किस दाम पर बिकेगी। दरअसल, फसल की बुआई के दौरान ही फसलों की कीमत तय कर दी जाती है और यह तय कीमत से कम में बाजारों में नहीं बिकती है। एमएसपी तय होने के बाद बाजार में फसलों की कीमत गिरने के बाद भी सरकार किसानों को तय कीमत पर ही फसलें खरीदती है। सरल शब्दों में कहें, तो एमएसपी का उद्देश्य फसल की कीमत में उतार-चढ़ाव के बीच किसानों को नुकसान से बचाना है। ऐसे में अहम सवाल यह है कि सरकार एमएसपी पर अपनी नीति को स्पष्ट क्यों नहीं करती? यदि एमएसपी गारंटी कानून व्यावहारिक, संभव नहीं है, तो सरकार किसानों को अपना फैसला क्यों नहीं बताती? क्या आम चुनाव के मद्देनजर वह जोखिम नहीं उठाया जा सकता?

कृषि मंत्रालय शरीफ, रबी सीजन समेत अन्य सीजन की फसलों के साथ ही कमशियल फसलों पर एमएसपी लागू करता है। वर्तमान में देश के किसानों से खरीदी जाने वाली 23 फसलों पर एमएसपी लागू की गई है। केंद्र सरकार फसलों पर एमएसपी दर लागू करती है और राज्य सरकारों के पास भी एमएसपी लागू करने का अधिकार है। केंद्र सरकार ने किसानों की फसलों को उचित कीमत दिए जाने के उद्देश्य से साल 1965 में कृषि लागत और मूल्य आयोग यानी सीएसपी का गठन किया था। यह हर साल रबी और खरीफ फसलों के लिए एमएसपी तय करती है। पहली बार 1966-67 में एमएसपी दर लागू की गई थी। सीएसपी के द्वारा की जाने वाली सिफारिशों के आधार पर ही सरकार हर साल 23 फसलों के लिए एमएसपी का ऐलान करती है।

पिछले दो-तीन वर्षों के दौरान लोगों को यह विश्वास दिलाया

सामयिक



गया कि एमएसपी भारत के कृषि कार्यों का अभिन्न अंग है। हालांकि, यह सच्चाई से कौनों दूर है, वित्त वर्ष 2020 के लिए कुल एमएसपी खरीद रु. 2.5 लाख करोड़, यानी कुल कृषि उपज का 6.25 प्रतिशत थी और एमएसपी के तहत उपज का लगभग 25 प्रतिशत थी। असल में गेहूँ और धान की फसलों की खरीद ही एमएसपी पर होती है, क्योंकि खाद्य सुरक्षा और भंडारण के लिए सरकार को इन फसलों की व्यापक खरीद करनी पड़ती है। सरकार जिन 81 करोड़ लोगों को मुफ्त अनाज बांटती है, उसके लिए भी थोक में बंदोबस्त करना अनिवार्य है। इसके बावजूद करीब 12-14 फीसदी किसानों को ही खरीद का लाभ मिल पाता है। शेष 85 फीसदी से अधिक किसान छोटे और सीमांत हैं। वे सरकारी खरीद के दायरे में बहुत कम आ पाते हैं। इसके अलावा, सरकार के लगातार प्रचार के बाद मोटे अनाज में अब बाजरे की खेती का क्षेत्र बढ़ा है, लिहाजा उसकी खरीद भी बढ़ी है। बाजरे का एमएसपी अछा-खासा घोषित किया जाता है। अब, यदि एमएसपी गारंटी कानून लाया जाता है, तो सरकार की नजर अतिरिक्त व्यय पर भी होगी जो सालाना यानी हर साल कम से कम 10 लाख करोड़ का होगा। इसे दूसरी तरह से देखा जाए तो यह लगभग उस व्यय जोकि 11.11 लाख करोड़ रुपये के बराबर है जो इस सरकार ने हाल के अंतरिम बजट में बुनियादी ढांचे के लिए अलग रखा है। 10 लाख करोड़ पिछले सात वित्तीय वर्षों में हमारे बुनियादी ढांचे पर किए गए वार्षिक औसत व्यय से भी अधिक है। साफ है कि एमएसपी कानून की मांग का कोई आर्थिक या राजकोषीय मतलब नहीं है, और यह सरकार के खिलाफ एक राजनीति से प्रेरित तर्क है। हालांकि, भले ही, तर्क के लिए, कोई यह मान ले कि 10 लाख करोड़ की लागत सरकार द्वारा वहन की जा सकती है तो फिर पैसा कहां से आएगा? क्या हम एक नागरिक के रूप में, बुनियादी ढांचे और रक्षा में सरकारी खर्च होने वाले सरकारी खर्च की भारी कटौती को कम करने के लिए तैयार हैं? या प्रत्यक्ष और अप्रत्यक्ष करों के माध्यम से अधिक कराधान के विचार से सहमत हैं? लोकसभा चुनाव अब बमुश्किल दो महीने दूर है। लिहाजा सियासी तड़का भी लग रहा है। देश पर सबसे लंबे

समय तक शासन करने वाली कांग्रेस ने गारंटी कार्ड खेल दिया है—सत्ता में आए तो सबसे सबसे एमएसपी को कानूनी गारंटी देने का कानून लाएंगे। कांग्रेस समेत विपक्षी दलों को किसान आंदोलन में सियासी लाभ का मौका दिख रहा तो मोदी सरकार बातचीत के जरिए किसानों को मनाने और बात न बनने पर उन्हें दिल्ली पहुंचने से रोकने की हर मुमकिन कोशिश कर रही है। किसान संगठनों की अपनी मांगें हैं लेकिन आंदोलन की टाइमिंग सवाल खड़े कर रही। चुनाव से पहले ही आंदोलन क्यों? क्या टाइमिंग की वजह से आंदोलन से सियासत की बू नहीं आ रही? वैसे जब भीड़तंत्र के आगे सरकारें संरेंडर करने लगेंगी तो आंदोलन के नाम पर अराजकता से सत्ता को झुकाने की कोशिशें तो होंगी ही।

दो साल पहले का किसान आंदोलन देशव्यापी भूले नहीं है। देश की राजधानी को आंदोलन के नाम पर तकरीबन एक साल तक बंदक बनाकर रखा गया। हत्या, रेप, हिंसा...किसान आंदोलन के दौरान क्या-क्या नहीं हुआ। आंदोलन के नाम पर अराजकता का नंगा नाच दिखा। निरसंदेह, किसी भी संगठन को आंदोलन करने का संवैधानिक अधिकार है। लेकिन प्रयास होना चाहिए कि आंदोलन हिंसक रूप न ले और आंदोलन योजनाबद्ध ढंग से तार्किक परिणति तक पहुंचे। किसानों के रवैये को लेकर स्थानीय लोगों में नाराजगी है। परिवहन व्यवस्था सुधारने के बावत सुप्रीम कोर्ट की तरफ से भी प्रतिक्रिया आई है। निरसंदेह, किसानों को अपनी जायज मांगें रखनी चाहिए, वहीं सरकार को भी किसानों की समस्याओं के प्रति संवेदनशील व्यवहार दिखाना चाहिए। वहीं किसानों को भी आने वाले समय में खेती में आने वाली चुनौतियों को भी नजर में रखना चाहिए। ग्लोबल वॉरम, भूजल संकट और अन्य खामियों को दूर करने समेत दीर्घकालीन लक्ष्यों के लिये प्रयास तेज करने चाहिए।

सरकार की दलील रही है कि इतने बड़े देश में हर फसल को एमएसपी के दायरे में लाना व्यावहारिक न होगा और उसका अर्थव्यवस्था पर भारी दबाव पड़ेगा। लेकिन इसके बावजूद हम रवीकारों कि आज खेती घाटे का साँदा बन गई है। खेती तो क्या, किसी भी उत्पाद का मूल्य सरकार तय नहीं कर सकती। स्पष्ट रूप से, समस्या कृषि या आर्थिक नहीं है बल्कि पूरी तरह से राजनीतिक है, जिसे 2024 के लोकसभा चुनावों से पहले प्रभावित किया गया है और व्यापक भ्रष्टाचार के रजार के तहत राजनीतिक दलों द्वारा समर्थित किया गया था। 45 लाख करोड़ रुपये (वित्त वर्ष 25) के बजट व्यय से, सालाना 10 लाख करोड़ रुपये खर्च करने का विचार एक वित्तीय आपदा के बराबर है जो स्पष्ट रूप से हमारी सबसे तेजी से बढ़ती अर्थव्यवस्था को पटरी से उतार देगा। वहीं यदि किसान संकट में हैं, तो अन्य समुदाय भी अपने आर्थिक और कारोबारी संकट लेकर सड़क पर उतर सकते हैं। सरकार किस-किस को गारंटी देती रहेगी? लिहाजा ऐसे कानून की मांग अत्यावहारिक दिखाई देती है। क्योंकि सरकार के पास भी आर्थिक स्रोतों की एक सीमा होती है।

मंथन

गांव में गूंजने लगा मोदी का 400 पार का नारा

बाल मुकुन्द ओझा

मोबाइल: 9414441218

जे-जैसे लोकसभा चुनाव नजदीक आते जा रहे हैं वैसे वैसे कांग्रेस में एक के बाद एक नेता पार्टी छोड़कर पार्टी के चुनावी भविष्य को पलीता लगा रहे हैं। साथ ही कई बड़े नेताओं के पार्टी छोड़ने की अटकलें लगाई जा रही हैं। इंडिया गठबंधन के कई घटक एनडीए की तरफ जा रहे हैं। वहीं प्रमाण मंत्री नरेंद्र मोदी धीरे धीरे अपने 400 पार लक्ष्य की ओर बढ़ रहे हैं। चाय, पान की दुकानों और गली कूचों में लोग यह चर्चा करते जबर मिल जायेंगे कि 400 मिले या न मिले मगर सरकार मोदी ही बनाएंगे, इसमें कोई शक नहीं है। एक तरफ पार्टी के प्रमुख नेता राहुल गांधी भारत जोड़ो न्याय यात्रा निकाल रहे हैं, दूसरी तरफ पार्टी में भगदड़ मची हुई है। ताजा खबर महाराष्ट्र के पूर्व मुख्यमंत्री अशोक चव्हाण के कांग्रेस छोड़कर भाजपा में शामिल होने की है। महाराष्ट्र के पूर्व मंत्री बाबा सिद्धीकी हाल ही अजित पवार की नेशनलिस्ट

कांग्रेस पार्टी में शामिल हो गए। सिद्धीकी ने मुंबई में डिप्टी सीएम अजित पवार और छद्म के कार्यकारी अध्यक्ष प्रफुल पटेल सहित दूसरे नेताओं की मौजूदगी में पार्टी जाइन की। इससे महाराष्ट्र में कांग्रेस को बड़ा धक्का लगा है। इससे पूर्व आचार्य प्रमोद कुण्मम को भाजपा और मोदी का समर्थन करने से कांग्रेस से निकाल दिया गया। वे भी ठेर सबर भाजपा में शामिल हो जायेंगे। पूर्व राष्ट्रपति प्रणव मुखर्जी की बेटी शर्मिष्ठा मुखर्जी कांग्रेस से किनारा कर चुकी है।

पिछले कुछ वर्षों में कैप्टेन अमरिंदर सिंह, गुलाम नबी आजाद ज्योतिरादित्य सिंधिया, मिलिंद देवड़ा, सुशिता देव, प्रियंका चतुर्वेदी, जितिन प्रसाद, अशोक तंवर, आरपीएन सिंह, हार्दिक पटेल, अल्शेखा ठाकोर, जैसे नेता कांग्रेस छोड़ चुके हैं। इसके अलावा अशोक चौधरी, हिमन्त बिश्व शर्मा, सुनील जाखड़, अश्वनी कुमार, जैसे बड़े नेता भी पार्टी को अलविदा कर चुके हैं। कांग्रेस में मची इस भगदड़ को सोनिया गांधी राहुल गांधी और अब मन्त्रिकारुण खरगे रोकने में असक्षम साबित हुए हैं। कांग्रेस के लक्ष्यपट्टे के साथ इंडिया गठबंधन भी लगभग बिखरने की स्थिति में आ चुका है। चुनाव से

पहले ही मोदी को सत्ताच्युत करने का सपना देखने वाला यह गठबंधन टूट गया। ममता बनर्जी, अरविंद केजरीवाल कांग्रेस के साथ सीट शेयरिंग में नहीं हैं। जयंत चौधरी बीजेपी के साथ जा चुके हैं। नीतीश कुमार एक बार फिर पलटी मार भाजपा से गजोजोड़ कर चुके हैं। शिवसेना और एनसीपी टूट चुकी है। दोनों का नेतृत्व जिनके पास है, वो कांग्रेस के खिलाफ हैं।

देश में आगामी लोकसभा चुनाव की घोषणा शीघ्र होने जा रही है। चुनाव को लेकर राजनीतिक पार्टियों ने अपनी अपनी रणनीति बनाकर तैयारियां शुरू कर दी हैं। एक मोर्चा या गठबंधन सत्तारूढ़ भाजपा नीत एनडीए का है तो दूसरा कांग्रेस की अगुवाई वाला इंडिया गठबंधन का है। देश के अधिकांश राज्यों में एनडीए और इंडिया गठबंधनों के बीच सीधे मुकाबले के आसार हैं। इनमें 26 पार्टियां इंडिया और 38 पार्टियां एनडीए के झंडे के नीचे आने का फैसला भी है जो दोनों के साथ नहीं है। इसी के नेतृत्व के साथ चुनावी बिसात बिछने लगी है और सियासी दलों में एक दूसरे के खिलाफ तीखे आरोप प्रत्यारोप शुरू हो गए हैं। इसी दौरान भाजपा ने पहले अयोध्या

में राम मंदिर, फिर बिहार में पूर्व मुख्यमंत्री कर्पूरी ठाकुर और अब चौधरी चरण सिंह को भारत रत्न का एलान कर विपक्षी पार्टियों से जातीय मुद्दा छीन लिया। इसे मोदी सरकार का मास्टर स्ट्रोक बताया जा रहा है।

भाजपा ने लोकसभा चुनाव की तैयारियों को अंतिम रूप दे दिया है जबकि विपक्षी पार्टियों का गठबंधनअभी सीट शेयरिंग का मामला भी नहीं सुलझा पाया है। कहा गया है, इस महीने के अंत तक सुलझा लेंगे। 2014 और 2019 के चुनाव में एनडीए की भारी जीत हुई और नरेंद्र मोदी के नेतृत्व में भाजपा ने अपना सर्वश्रेष्ठ प्रदर्शन किया। पिछले दो लोकसभा चुनावों में ऐतिहासिक जीत हासिल करने वाली भारतीय जनता पार्टी ने अपने मिशन 2024 के तहत वचन सिरों से काम करना शुरू कर दिया है। कांग्रेस और इंडि के विपरीत एनडीए मजबूत स्थिति में है। मोदी का 400 पार का नारा अब देश की गाँव गुवाड़ में गूंजने लगा है। मोदी के नेतृत्व में एनडीए खासा मजबूत है। यदि कांग्रेस यूँ ही तितर बितर की स्थिति में रहा तो मोदी को अगला लोकसभा चुनाव जीतने में कोई नहीं रोक पायेगा।

मुद्दा

कोटा से कैसे मितेगा आत्महत्याओं का कलंक?

रमेश सराफ धमोरा

मोबाइल: 9414255034

कोटा में एक बार फिर कोचिंग स्टूडेंट के सुसाइड का मामला सामने आया है। छत्तीसगढ़ का रहने वाला स्टूडेंट शुभकुमार शर्मा (16) ने सोमवार रात दफ पर लटककर जान दे दी। डीएसपी भवानी सिंह ने बताया कि स्टूडेंट 12वीं में पढ़ाई करता था। सोमवार रात जेडई की रिपोर्ट आया था। सुबह उसने पैंट्स का फोन नहीं उठाया तब वार्डन को कॉल किया। वार्डन ने गेट को धक्का कर खोला तो स्टूडेंट पंखे पर लटका हुआ था। इस साल कोटा में सुसाइड का यह चौथा मामला है। 2 फरवरी को गोंडा के नूर मोहम्मद (27) ने, 31 जनवरी को कोटा के बोरखेड़ा की निहारिका (18) ने, 24 जनवरी को मुरादाबाद के मोहम्मद जैद (19) ने आत्महत्या की थी।

राजस्थान का कोटा शहर देश में कोचिंग का सबसे बड़ा केन्द्र बन चुका है। यहां प्रतिवर्ष लाखों छात्र कोचिंग करने के लिए आते हैं। जिससे कोचिंग संचालकों को सालाना कई हजार करोड़ रूपए की आय होती है। हालांकि कोटा आने वाले सभी छात्र मेडिकल व इंजीनियरिंग परीक्षा में सफल नहीं होते हैं। मगर देश की शीर्षस्थ मेडिकल व इंजीनियरिंग संस्थानों में चयनित होने वाले छात्रों में कोटा के छात्रों की संख्या काफी होती है। इसी कारण अभिभावक अपने बच्चों को कोचिंग के लिए कोटा भेजते हैं।

कोचिंग के बड़े केंद्र कोटा में पढ़ने वाले छात्रों द्वारा की जा रही आत्महत्याओं की घटनाएं शहर के दामन पर दाग लगा रही हैं। वर्ष 2012 से अब तक यहां 148 छात्रों ने आत्महत्या की है। कोटा में कोचिंग संस्थानों में पढ़ाई करने वाले छात्रों द्वारा लगातार की जा रही आत्महत्या की घटनाओं से पूरा देश सन्नत है। सरकार व प्रशासन द्वारा लाख प्रयासों के उपरांत भी कोटा के छात्रों द्वारा आत्महत्या करने की घटनाएं नहीं रुक पा रही हैं।

कोटा में छात्रों द्वारा आत्महत्या करने का मुख्य कारण छात्रों पर पढ़ाई करने के लिए पढ़ने वाला मनोवैज्ञानिक दबाव को माना जा रहा है। कोटा में कोचिंग लेने वाले छात्रों को प्रतिवर्ष लाखों रूपए खर्च करने पड़ते हैं। बहुत से छात्रों के अभिभावकों की स्थिति इतना खर्च वहन करने की नहीं होती है। यहां पढ़ने वाले छात्रों में अधिकांश मध्यम वर्गीय परिवारों से होते हैं। उनके अभिभावक आर्थिक रूप से अधिक सक्षम नहीं होते हैं। अपने बच्चों को उच्च शिक्षा दिलवाने के लिए वह लोग विभिन्न स्तरों पर पैसों की व्यवस्था कर बच्चों को कोचिंग के लिए कोटा भेजते हैं। कोटा आने वाले छात्रों को पता है कि उनके अभिभावकों ने कितनी मुश्किल से कोचिंग लेने के लिए उन्हें कोटा भेजा है। ऐसे में यदि वह सफल नहीं होंगे तो उनके अभिभावक जिवंदगी भर कर्ज में दबे रह जाएंगे। यही सोचकर छात्र हमेशा मनोवैज्ञानिक दबाव महसूस करता रहता है। इसके अलावा यहां पढ़ने वाले छात्रों पर पढ़ाई का भी बहुत अधिक दबाव रहता है। यहां के कोचिंग संस्थानों में कई शिपटों में अलग-अलग बैच में पढ़ाई होती है। यहां पढ़ने वाले छात्रों पर मेडिकल या इंजीनियर की

परीक्षा में अच्छे नंबर हासिल करने को लेकर अभिभावकों व कोचिंग संस्थानों का दबाव होता है। कोचिंग संस्थान भी अछा परिणाम दिखाने के चक्कर में छात्रों को मशीन बनाकर रख देते हैं। छात्रों पर हर दिन पढ़ाई का दबाव बना रहता है तथा सामाहिक टेस्ट पास करने के चक्कर में छात्र दिन-रात पढ़ाई करते रहते हैं। जिससे ना तो उनकी नींद पूरी हो पाती है ना ही वह मानसिक रूप से आराम कर पाते हैं।

ऐसे में छात्र जल्दी उठकर कोचिंग संस्थान में जाकर पढ़ाई करने व दिनभर पढ़ाई में व्यस्त रहने के कारण वह तनाव में आ जाता है। बाहर से आने वाले बहुत से छात्र पढ़ाई में पिछड़ जाने के डर से आत्महत्या जैसा कदम उठा लेते हैं। यह सही है कि कोटा में सफलता की दर तीस प्रतिशत से उपर रहती है। देश के इंजीनियरिंग और मेडिकल के प्रतियोगी परीक्षाओं में टाप टेन में पांच छात्र कोटा के रहते हैं। मगर उसके साथ ही कोटा में एक बड़ी संख्या उपा छात्रों की भी है जो असफल हो जाते हैं। एक अनुमान के मुताबिक कोटा के कोचिंग मार्केट का सालाना आठ हजार करोड़ का टर्नओवर है। कोचिंग सेक्टर द्वारा सरकार को सालाना 500-700 करोड़ रुपये से अधिक टैक्स के तौर पर दिया जाता है।

कोटा में देश के तमाम नामी गिरामी संस्थानों से लेकर छोटे-मोटे 200 कोचिंग संस्थान चल रहे हैं। यहां तक कि दिल्ली, मुंबई के साथ ही कई विदेशी कोचिंग संस्थाएं भी कोटा में अपना सेंटर खोल रही हैं। लगभग ढाई लाख छात्र इन संस्थानों से कोचिंग ले रहे हैं। कोटा में सफलता की बड़ी वजह यहां के

शिक्षक हैं। आईआईटी और एम्स जैसे इंजीनियरिंग और मेडिकल कालेजों में पढ़ने वाले छात्र बड़ी-बड़ी कंपनियों और अस्थापनाओं की नौकरियां छोड़कर यहां के कोचिंग संस्थाओं में पढ़ा रहे हैं। तनख्वाह ज्यादा होने से कोटा शहर में 75 से ज्यादा आईआईटी पास छात्र पढ़ा रहे हैं।

कोटा में बढ़ती आत्महत्याओं की घटनाओं से चिंतित सरकार सरकार में आई है। कोटा में कोचिंग करने वाले छात्रों के लिए अलग से पुलिस थाना खोला गया है। हॉस्टल के कमरों में ऐसे पत्रे लगाए गये हैं जिन पर यदि कोई लटकने की कोशिश करेगा तो उस पर लगी ड्रिवाइस में लगा सायरन बजने लगेगा। सरकार ने छात्रों के मानसिक तनाव के विरुद्ध अध्ययन के लिए मनोचिकित्सकों की एक टीम भी बनाई है जो छात्रों से मिलकर आत्महत्याओं के कारणों की जांच करेगी। कुछ दिनों पहले सुप्रीम कोर्ट ने ज्यदा आस लगा लेते हैं। ऐसे में बच्चे डिप्रेशन में आते हैं और खुदकुशी जैसे कदम उठाने को मजबूर हो जाते हैं।

कोटा में कोचिंग छात्रों के सुसाइड मामलों को लेकर प्रशासन के साथ-साथ पुलिस की स्पेशल सेल भी काम कर रही है। लेकिन फिर भी सुसाइड केस थमने का नाम नहीं ले रहे हैं। कोटा में संचालित कोचिंग संस्थान जब तक अपने काम को पीसे कमाने कि मशीन समझना बंद कर अपने छात्रों के साथ संवेदनशील व्यवहार नहीं करेंगे तब कोटा के हालात नहीं सुधरेगें।

महत्त्वपूर्ण

Printed & Published by Divyendra Sharma on behalf of owners M/s. New Media Company,6/4, 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekrant Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (बीविकल, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पत्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्दार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

दक्षिण भारत राष्ट्रमत

पश्चिमी घाट में मेढक के शरीर से मशरूम पनपता देख वैज्ञानिक उलझन में

नई दिल्ली/भाषा। अनुसंधानकर्ताओं ने पश्चिमी घाटों की तलहटी में एक ऐसा मेढक देखा है जिसकी बाईं ओर से एक मशरूम पनप रहा है जिसके बाद वैज्ञानिक असमंजस में हैं। 'रेटाइल्स और एंफोबियन्स' पत्रिका में इस बारे में जानकारी प्रकाशित की गई है जिससे वैज्ञानिक समुदाय अचंभित है क्योंकि किसी जीवित उभयचर से पहली बार मशरूम उगते हुए देखा गया है। मेढक की पहचान 'राल्फ इंटरमीडिएट गोल्डन बैन्ड फ्रॉग' (हाइलारना इंटरमीडिया) के रूप में की गई है। इसे विश्व वन्यजीव कोश (इन्फ्यूडब्ल्यूएफ) के अनुसंधानकर्ताओं समेत एक टीम ने पिछले साल 19 जून को कर्नाटक के कर्कला में देखा था।

यह विशेष प्रजाति कर्नाटक और केरल के पश्चिमी घाटों के लिए स्थानिक है, विशेष रूप से पालघाट

गैप के ऊपर के क्षेत्र में, जहां इसे सापेक्ष बहुतायत में पनपने के लिए जाना जाता है। अनुसंधानकर्ताओं ने सड़क किनारे बारिश के पानी के एक छोटे से तालाब में ऐसे करीब 40 मेढक देखे। अनुसंधानकर्ताओं ने कहा कि इनमें से एक के बाएं हिस्से में कुछ अजीब चीज दिखाई दी और करीब से पड़ताल करने के बाद उसकी बाईं ओर से एक मशरूम उगता देखा गया। उन्होंने कहा कि मेढक जिंदा है और इस असामान्य स्थिति के बाद भी सक्रिय है।

माइक्रोलॉजिस्ट द्वारा आगे के विश्लेषण से मशरूम की पहचान बोट मशरूम (माइसेना प्रजाति) की एक प्रजाति के रूप में हुई, जो आमतौर पर सड़ती हुई लकड़ी पर सैप्रोटोफ के रूप में पाया जाता है। सैप्रोटोफ ऐसी संरचनाएं हैं जो निजीव जैविक वस्तुओं पर पैदा होती हैं।

मोदी ने विदेश में भारतीयों की सुरक्षा सुनिश्चित करने के हमेशा प्रयास किए : त्वात्रा

अबू धाबी/भाषा। विदेश सचिव विनय कान्ना ने बुधवार को यहां कहा कि प्रधानमंत्री नरेन्द्र मोदी ने विदेश में मौजूद भारतीय नागरिकों की सुरक्षा सुनिश्चित करने के हमेशा प्रयास किए हैं और अन्य देशों के नेताओं से बात की है। कान्ना ने कतर की जेल में बंद भारतीय नौसेना के आठ पूर्व कर्मियों की रिहाई से जुड़े सवालों का जवाब देते हुए कहा कि जब भी भारतीय समुदाय को समस्याओं का सामना करना पड़ा है, तो प्रधानमंत्री, उनके नेतृत्व और उनकी व्यक्तिगत कोशिशों ने यह सुनिश्चित किया है कि उन्हें भारत वापस लाया जाए। कतर ने सोमवार को भारतीय नौसेना के उन आठ पूर्व कर्मियों को रिहा कर दिया, जिन्हें मोत की सजा सुनाई गई थी और जिनकी सजा को अलग-अलग अवधि की जेल की सजा में बदल दिया गया था। इनमें से सात भारतीय सोमवार को स्वदेश लौट आए। इन भारतीय नागरिकों को अगस्त 2022 में जासूसी के आरोप में गिरफ्तार किया गया था। कान्ना ने कहा, यह भारतीय समुदाय के सामने आने वाली समस्याओं के समाधान के लिए प्रधानमंत्री द्वारा अपनाए जाने वाले संवेदनशील नजरिए का प्रत्यक्ष प्रमाण है।



फिल्म 'चीख' के दूसरे शेड्यूल की शूटिंग शुरू

मुंबई/वार्ता

भोजपुरी सिनेमा के जानेमाने अभिनेता दिनेश लाल यादव और अभिनेत्री आम्नाली दुबे की फिल्म चीख के दूसरे शेड्यूल की शूटिंग आजमगढ़ में शुरू हो गयी है। फिल्म चीख में दिनेश लाल यादव निरहुआ और आम्नाली दुबे की मुख्य भूमिका है। फिल्म चीख की कहानी एक जबरदस्त सस्पेंस थ्रिलर विषय पर आधारित है। निर्माता सुधीर सिंह ने कहा, फिल्म चीख आज के तकनीकी संसाधनों से लैश आधुनिक युग की चुनौतियों और उससे निबटने की तरकीबों पर आधारित फिल्म है, टेकनोलॉजी के इस जमाने में फिल्म में बेहद संवेदनशील मुद्दे को काफी संजीदगी से उठाया गया है। हमलोग इस फिल्म के मोटो को समझने के बाद ही इसकी तैयारियों में लग गए थे।

हमें अपनी तैयारियों पर पूरा भरोसा है और पहले शेड्यूल की सफलता के बाद हम यह काफी जिम्मेवारी के साथ कह रहे हैं कि यह एक बेहद खूबसूरत फिल्म बनेगी। दिनेश जी, आम्नाली जी और धीरज ठाकुर इस फिल्म को बहुत ही खूबसूरत मोड पर लाकर खड़ा किये हैं। फिल्म के इस दूसरे शेड्यूल में हम हर एक सीन को उसके मिजाज के अनुरूप ही ढालने की कोशिश कर रहे हैं। फिल्म ने अब अपना आकार लेना शुरू कर दिया है, और अब हमारी कोशिश है कि हम इसे जल्द पूरा करके दर्शकों के बीच शीघ्र लेकर आ जाएं।

स्निपे कॉर्पोरेशन के बैंकर तले वन रही फिल्म चीख के निर्देशक धीरज ठाकुर ने बताया कि हम इस दूसरे शेड्यूल में फिल्म के बाकी बचे भाग को शूट कर लेंगे, यहां आजमगढ़ में ही हमने अपनी फिल्म

शुभारंभ



हैदराबाद में अभिनेत्री वाशिनी साउंडराजन, श्रावती चोकारोपु, चंदिनी भगवानानी और अन्य हिललाइफ प्रदर्शनी के भव्य शुभारंभ पर।

दुनिया को ऐसी सरकारों की जरूरत जो समावेशी हों, भ्रष्टाचार से मुक्त हों : मोदी

दुबई/भाषा

प्रधानमंत्री नरेन्द्र मोदी ने बुधवार को कहा कि दुनिया में आज ऐसी सरकारों की जरूरत है जो समावेशी हों और भ्रष्टाचार से मुक्त हों। उन्होंने साथ ही कहा कि पिछले कुछ साल से उनका मंत्र 'न्यूनतम सरकार, अधिकतम शासन' रहा है। संयुक्त अरब अमीरात (यूएई) की अपनी यात्रा के दूसरे दिन यहां 'विश्व सरकार शिखर सम्मेलन' को संबोधित करते हुए उन्होंने कहा कि सरकार को लोगों के जीवन में कम से कम हस्तक्षेप करना चाहिए। उन्होंने 'न्यूनतम शासन, अधिकतम शासन' के मंत्र पर जोर देते हुए कहा, मेरा मानना है कि लोगों को न तो सरकार की अनुपस्थिति महसूस होनी चाहिए, वहीं उन पर सरकार का दबाव भी नहीं होना चाहिए। असल में, मानता हूं कि सरकार को लोगों के जीवन में यथासंभव कम से कम दखल देना चाहिए। उन्होंने कहा कि पिछले कुछ साल में भारत में सरकार पर लोगों का भरोसा

बढ़ा है। उन्होंने कहा, जनता को भारत सरकार की मंशा और प्रतिबद्धता पर भरोसा है। यह केवल इसलिए संभव हुआ क्योंकि हमने जन भावनाओं को प्राथमिकता दी।

मोदी ने कहा, भारत में पिछले कुछ समय में बड़े बदलाव देखने को मिले। भारत का स्वच्छता अभियान हो, डिजिटल साक्षरता अभियान हो या बालिका शिक्षा अभियान हो, ऐसे प्रत्येक बड़े लक्ष्य की सफलता केवले जन भागीदारी से सुनिश्चित हुई है। मोदी ने कहा कि गुजरात के मुख्यमंत्री और भारत के प्रधानमंत्री के रूप में उन्होंने सरकार में 23 साल बिताए हैं और उनका सिद्धांत 'न्यूनतम सरकार, अधिकतम शासन' रहा है। प्रधानमंत्री ने कहा कि उनकी सरकार ने महिला नीत विकास, भारतीय महिलाओं की वित्तीय, सामाजिक और राजनीतिक दशा मजबूत करने पर ध्यान केंद्रित किया। मोदी ने कहा कि सामाजिक और वित्तीय समावेश उनकी सरकार की प्राथमिकता रहा है तथा 50 करोड़ से अधिक लोगों को बैंकिंग

प्रणाली से जोड़ा गया। उन्होंने कहा, सामाजिक और वित्तीय समावेश हमारी सरकार की प्रमुख प्राथमिकताओं में रहा है। हमने 50 करोड़ से अधिक लोगों को बैंकिंग प्रणाली से जोड़ा है। ये वो लोग थे जिनके पास कोई बैंक खाता नहीं था।

प्रधानमंत्री ने कहा, हमारे सतत प्रयासों का परिणाम है कि भारत वित्तीय प्रौद्योगिकी (फिनटेक) और डिजिटल भुगतान के क्षेत्रों में वैश्विक मंच पर चमक रहा है। उन्होंने कहा कि दुनिया को आज ऐसी सरकारों की जरूरत है जो समावेशी हों, सभी को साथ लेकर चलें और भ्रष्टाचार से मुक्त तथा साफ-सुथरी हों।

मोदी ने कहा कि एक तरफ दुनिया आधुनिकता की ओर बढ़ रही है और दूसरी तरफ पूर्ववर्ती सदियों से चली आ रही चुनौतियां तीव्र हो रही हैं। उन्होंने कहा, आतंकवाद अपने विभिन्न स्वरूपों में हर रोज मानवता के सामने नई चुनौतियां ला रहा है। आज जलवायु परिवर्तन समय के साथ तेज हो रहा है।

मौत की खबर फैलाना पड़ा महंगा, दर्ज हुआ 100 करोड़ की मानहानि का मुकदमा

मुंबई/एजेन्सी

बॉलीवुड एक्ट्रेस पूनम पांडे ने हाल ही में सर्वाधिक कैसर से अपनी मौत की झूठी खबर फैलाकर खूब चर्चा बटोरी थी। एक्ट्रेस को उनके इस बेहद खराब फ्लिप्सिटी स्टंट के लिए काफी ट्रोल भी किया गया था। हालांकि पूनम पांडे ने सफाई दी थी कि उन्होंने अपनी मौत की फर्जी खबर सर्वाधिकल कैसर के प्रति जागरूकता फैलाने के लिए उडवाई थी, लेकिन अब पूनम पांडे और उनके पति सैम बॉम्बे अपनी इस करतूत के लिए मुश्किल में फंसते नजर आ रहे हैं। पूनम और उनके पति पर मानहानि का केस दर्ज

किया गया है। पूनम पांडे द्वारा अपनी मौत की झूठी कहानी रचने के कुछ दिनों बाद एक्ट्रेस और उनके पति सैम बॉम्बे के खिलाफ 100 करोड़ रुपये का मानहानि का मुकदमा दायर किया गया है। पिकविला की रिपोर्ट के मुताबिक मामला फैजान अंसारी ने दायर किया है। उन्होंने पूनम पांडे पर अपनी मौत का नाटक करके कैसर की गंभीरता का मजाक बनाने और लाखों लोगों की भावनाओं और विश्वास के साथ छेड़छाड़ करने का आरोप लगाया। उन्होंने कथित तौर पर अधिकारियों से पांडे और

उनके पूर्व पति को गिरफ्तार करने की भी अपील की है। बता दें कि पूनम पांडे ने अपनी 'मौत' की फर्जी खबर की अनाउंसमेंट 2 फरवरी को अपने इंस्टाग्राम हैंडल पर शेयर की थी। एक पोस्ट के जरिए कराई थी। पोस्ट में लिखा गया था, यह सुबह हमारे लिए कठिन है। आपको यह बताते हुए बहुत दुख हो रहा है कि हमने सर्वाधिकल कैसर के कारण अपनी प्यारी पूनम को खो दिया है। वे सभी से खुशी से मिलती थीं। दुख की इस घड़ी में, हम गोपनीयता का अनुरोध करेंगे, जबकि हम उसे हमारे द्वारा साझा की गई हर बात के लिए

प्यार से याद करते हैं। हालांकि, एक दिन बाद एक्ट्रेस ने एक वीडियो स्टेटमेंट जारी कर खुलासा किया कि वह जिंदा है। उन्होंने तर्क दिया कि उनकी मौत की खबर का मकसद सर्वाधिकल कैसर के बारे में जागरूकता पैदा करना था। हालांकि एक्ट्रेस का ये फ्लिप्सिटी स्टंट हर किसी को पसंद नहीं आया और कंगना रनौत और करण कुंद्रा सहित कई मशहूर हस्तियों ने एक्ट्रेस पर निशाना साधा। बाद में, ऑल इंडियन सिने वर्कर्स एसोसिएशन ने भी अभिनेत्री-मॉडल के खिलाफ एकआईआर की मांग करते हुए कहा कि उनकी हरकतें बेहद गलत और अस्वीकार्य थीं।

शिल्पा शेटी ने राम मंदिर निर्माण के लिए प्रधानमंत्री नरेन्द्र मोदी का जताया आभार

मुंबई/वार्ता। बॉलीवुड अभिनेत्री शिल्पा शेटी ने अयोध्या में राम मंदिर निर्माण के लिए प्रधानमंत्री नरेन्द्र मोदी का आभार जताया है। शिल्पा शेटी ने प्रधानमंत्री नरेन्द्र मोदी को एक पत्र लिखा है। इस पत्र में शिल्पा शेटी ने राम मंदिर निर्माण के लिए प्रधानमंत्री नरेन्द्र मोदी का आभार जताया है। शिल्पा शेटी ने पत्र में लिखा है, 'आदरणीय मोदी जी, कुछ लोग इतिहास पढ़ते हैं। कुछ लोग इतिहास से सीखते हैं। लेकिन आप जैसे लोग इतिहास बदलते हैं। आपने राम जन्मभूमि के पांच सौ वर्षों का इतिहास बदल देखा दिया।

फिल्म लाहौर 1947 में सनी देओल के साथ काम करेंगी प्रीति जिंटा

मुंबई/वार्ता

बॉलीवुड अभिनेत्री प्रीति जिंटा फिल्म निर्देशक राजकुमार संतोषी की फिल्म लाहौर 1947 में काम करती नजर आयेगी। आभार खान फिल्म लाहौर 1947 का निर्माण कर रहे हैं। इस फिल्म का निर्देशन राजकुमार संतोषी कर रहे हैं। लाहौर 1947 में सनी देओल की अहम भूमिका है। लाहौर 1947 में अब प्रीति जिंटा का नाम भी जुड़ गया है। राजकुमार संतोषी ने बताया, लंबे समय के बाद, प्रीति जिंटा फिर से सिल्वर स्क्रीन पर लौट रहे हैं। 1947 के साथ एक बहुत ही महत्वपूर्ण भूमिका निभा रही हैं। यह वास्तव में हमारे इंडस्ट्री के एक बेहद प्रतिभाशाली



बेहतर और सबसे स्वाभाविक अभिनेत्री हैं।

प्रीति जो भी किरदार निभाती हैं, उसमें खुद को पूरी तरह से निवेश कर देती हैं और दर्शकों को यह महसूस कराती हैं कि वह उस किरदार के लिए ही बनी हैं। फिल्म 1947 की स्क्रिप्ट एक ऐसी जोड़ी की मांग करती है जो सनी और प्रीति की तरह सटीक हो।

अमिताभ बच्चन ने अपने घर के मंदिर की दिखाई झलक

मुंबई/वार्ता

बॉलीवुड के महानायक अमिताभ बच्चन ने सोशल मीडिया पर अपने घर के मंदिर की झलक शेयर की है। अमिताभ ने अपने घर 'जलसा' के अंदर स्थित मंदिर की कुछ मनमोहक तस्वीरों की झलक दिखाई। उन्होंने फोटो अपने सोशल मीडिया अकाउंट एक्स पर

शेयर की। उन्होंने कैप्शन लिखा-आरथा।

अमिताभ बच्चन ने एकस अकाउंट पर चार तस्वीरें शेयर की। अमिताभ शिवलिंग पर दूध चढ़ाते नजर आ रहे हैं। शिवलिंग के साथ भगवान राम, लक्ष्मण और मां सीता की मूर्ति भी दिखाई दे रही है। दूसरी फोटो में अमिताभ बच्चन तुलसी पर जल अर्पण करते नजर आ रहे हैं।



करण जौहर की वेबसीरीज 'शोटाइम' का ट्रेलर लांच

मुंबई/वार्ता

बॉलीवुड फिल्मकार करण जौहर की आने वाली वेबसीरीज शोटाइम का ट्रेलर लांच हो गया है। करण जौहर अपनी आने वाली वेब सीरीज 'शोटाइम' के जरिये बॉलीवुड की कहानी बताने जा रहे हैं। शोटाइम फिल्म इंडस्ट्री के कुछ बड़े राज दुनिया के सामने लेकर आएगी। शोटाइम में इमरान हाशमी, मौनी रॉय, नसीरउद्दीन साह, श्रिया सलन, राजीव खंडेलवाल, विशाल विशाल और महिमा मकवाना की अहम भूमिका है।

शो टाइम का ट्रेलर रिलीज हो गया है। धर्मटिक एंटरटेनमेंट द्वारा निर्मित, सुमित रॉय और शोरनर मिहिर देसाई द्वारा रचित एवं लिखित, इस सीरीज का निर्देशन मिहिर देसाई और अर्चित कुमार ने किया है। धर्मटिक एंटरटेनमेंट के फाउंडर एवं मैनेजिंग डायरेक्टर

करण जौहर ने बताया, शोटाइम एक ऐसा शो है, जिसमें इस इंडस्ट्री के कई अलग-अलग रंगों को दिखाया गया है। इसमें शोबिज की चकाचौंध, चमक-दमक, ड्रामे के अलावा उन अनकही भावनात्मक चुनौतियों को दिखाया गया है, जिसका सामना सेट के पीछे लोगों को करना पड़ता है। यह शो लोगों को इंडस्ट्री की जिंदगी के करीब लेकर आना चाहता है। साथ ही इसमें यह बताने की कोशिश की जाएगी कि किसी शो या फिल्म बनाने में क्या-क्या करना पड़ता है।

इमरान हाशमी ने कहा, पिछले दो दशकों से भी ज्यादा समय से इंडस्ट्री में काम करते हुए, मैंने कभी भी शोटाइम जैसी स्क्रिप्ट नहीं देखी। अपने खेल का माहिर खिलाड़ी, रघु खन्ना का किरदार निभाना, मुश्किल होते हुए भी किराटि रूप से काली सिखाने वाला था। शोटाइम एक ऐसी कहानी है, जिसमें मुझे कई स्तरों पर

जोड़ा है। मैंने इंडस्ट्री में अपनी तरह का संघर्ष किया है लेकिन इस जगत में इन्साइडर-आउटसाइडर वाली चिन्तन बहस को मैं समझता हूँ। साथ ही यह इंडस्ट्री उन सभी लोगों के लिए है जो जुनून और मेहनती हैं। शोटाइम, बॉलीवुड की कई सच्चाइयों को सामने लेकर आएगा, लेकिन यह किसने सोचा होगा कि मैं इस विरासत के एक खुशकिस्मत वारिस के रूप इस सीरीज का हिस्सा बनूँगा। सबसे दिलचस्प बात है कि करण जौहर खुद नेपोटिज्म पर शो बना रहे हैं और वो भी आउटसाइडर्स के साथ।

मुझे डिज्नी+हॉटस्टार, धर्मटिक एंटरटेनमेंट, डायरेक्टर मिहिर और अर्चित के साथ जुड़कर बहुत अच्छा लगा और मुझे उम्मीद है दर्शकों को शोटाइम की दुनिया पसंद आएगी। वेबसीरीज शोटाइम 8 मार्च 2024 को डिज्नी+हॉटस्टार पर रिलीज होगी।



यशवंतपुर के मेवाड़ भवन में मर्यादा महोत्सव कल, आज यशवंतपुर पहुंचेगी साध्वी लावण्यश्री

दक्षिण भारत राष्ट्रमत
dakshinbharat.com

बेंगलूरु। तेरापंथ सभा यशवंतपुर के तत्वावधान में शुक्रवार को सुबह 9 बजे से मेवाड़ भवन में तेरापंथ धर्मसंघ का 160वां मर्यादा महोत्सव मनाया जाएगा जिसमें साध्वीश्री लावण्यश्री जी सान्निध्य प्रदान करेंगी। बुधवार को शहर के राजाजीनगर में बच्चराज सुराणा के

निवास पर विराजित साध्वीश्री लावण्यश्री के दर्शन के लिए यशवंतपुर तेरापंथ संघ के अध्यक्ष गौतमचन्द मुथा, पूर्व अध्यक्ष प्रकाश बाबेल, मंत्री महावीर ओस्तावाल, संगठन मंत्री ललित बाबेल, युवक परिषद के अध्यक्ष जिंगर मारु, दिनेश नाहर, विजयनगर महिला मंडल की अध्यक्ष मंजू गादिया पहुंचीं। सभी श्रावक श्राविकाओं ने साध्वियों से यशवंतपुर में आयोजित मर्यादा

महोत्सव के बारे में विचार विमर्श किया तथा कार्यक्रम की रूपरेखा बताई। साध्वीश्री गुरुवार को सुबह 7 बजे राजाजीनगर से विहार कर यशवंतपुर स्थित गौतमचन्द विनोदकुमार मुथा के निवास स्थान पर पहुंचेगी तथा 3 तीन विराजेंगी। मर्यादा महोत्सव की तैयारियां जोरों पर चल रही हैं और कार्यक्रम को लेकर तेरापंथ समाज में विशेष उत्साह छाया हुआ है।

मुरारका बने सालासर बालाजी सेवा समिति के अध्यक्ष, सोमानी बने सचिव

दक्षिण भारत राष्ट्रमत
dakshinbharat.com

बेंगलूरु। शहर के सालासर बालाजी सेवा समिति की साधारण सभा सम्पन्न हुई जिसमें सर्वसहमति से अध्यक्ष पद के लिए प्रमोद मुरारका व सचिव पद के लिए मनि

सोमानी का मनोनयन किया गया। साथ ही संजय शाह को मंदिर निर्माण कमेटी चेयरमैन, सुरेन्द्रलाल गोयल को मन्दि



दक्षिण भारत राष्ट्रमत



बसंती श्रृंगार

बेंगलूरु के श्याम मंदिर ट्रस्ट द्वारा बनरघड़ा रोड पर संचालित श्याम मंदिर में बसंतपंचमी के मौके पर विशेष बसंती श्रृंगार किया गया। इस मौके पर खादू वाले बाबा श्याम की प्रतिमा का बागा (पौशक) जो वर्ष भर बाबा के गले से लिपटा रहता है उसे बदला गया तथा बाबा की विशेष पूजा की गई। बसंत पंचमी पर बड़ी संख्या में श्रद्धालुओं ने बाबा के अलौकिक श्रृंगार के दर्शन किए।

दक्षिण भारत राष्ट्रमत



ध्वजारोहण

बेंगलूरु के जय अम्बे मंडल चेरिटेबल ट्रस्ट के बिनी मिल रोड स्थित संतोषी माता मंदिर में बसंत पंचमी के मौके पर संरक्षिका मुदुलाबेन जाडेजा की पावन उपस्थिति में पुष्पादेवी-सोहनलाल गिलुडिया परिवार की ओर से मंदिर के शिखर पर 21वां ध्वजारोहण किया गया।

कर्नाटक पटेल भवन में आज से शुरु होगा प्राकृतिक चिकित्सा शिविर

दक्षिण भारत राष्ट्रमत
dakshinbharat.com

बेंगलूरु। शहर के राजाराम आर्यणा पटेल संघ व डॉक्टर राम मनोहर लोहिया आरोग्य जीवन संस्थान हनुमाननाद के संयुक्त तत्वावधान में आज से सात दिवसीय प्राकृतिक चिकित्सा

शिविर का शुभारंभ होने जा रहा है। यह शिविर मागडी रोड टोलगेट के पास बने कर्नाटक पटेल भवन में सुबह 8 बजे से आयोजित किया जाएगा जिसमें जरूरतमंद सभी लोग लाभ ले सकते हैं। इस शिविर में चिकित्सा विशेषज्ञ रूपेश चौधरी एक्युप्रेशर, सुजोक, मैसेज और सामान्य चिकित्सा के माध्यम से

डायबिटीज, बीपी, थायरॉइड, अस्थमा (दमा), पेट दर्द, सर्वाइडकल दर्द, आंख, कान व नाक की बीमारी और जोड़ों के दर्द के बारे में परामर्श व प्राकृतिक चिकित्सा प्रदान की जाएगी। अधिक जानकारी के लिए मोबाइल क्रमांक 9772095248 पर सम्पर्क किया जा सकता है।

समारोह शुभारंभ

दक्षिण भारत राष्ट्रमत



बेंगलूरु के नाट्य सन्निधि द्वारा मन्नचहल्ली स्थित कलाग्राम बहेलू रंग मंदिर में पुरंदर दास नृत्य निरंजन कार्यक्रम का आयोजन किया गया। इसमें समारोह अध्यक्ष महेंद्र मुणोत, मुख्य अतिथि डॉक्टर गीता रामानुजम, सुधींद्र राव एवं नाट्य सन्निधि की सचिव मनीषा केएच ने दीप प्रज्वलित कर कार्यक्रम का शुभारंभ किया गया। इस कार्यक्रम में संत पुरंदरदास द्वारा रचित गीत पर 200 से भी ज्यादा विद्यार्थियों ने सामूहिक नृत्य प्रस्तुत किया।



श्वेत संगमरमर की खड़ी सूर्य प्रतिमा

सूर्य मंदिर की प्रतिष्ठा करते हुए शर्मा दम्पति

सभा को संबोधित करते हुए सुनील शर्मा



मंदिर शिखर पर ध्वजारोहण

पूजा करते पुजारी

भास्कर रत्न से सम्मानित सुनील शर्मा

पूर्ण विधिविधान व मंत्रोच्चार से नवनिर्मित सूर्य मंदिर में विराजे भगवान सूर्यनारायण

लामार्थी शर्मा ट्रांसपोर्ट के सुनील शर्मा परिवार ने की मंदिर प्रतिष्ठा व किया ध्वजारोहण

दक्षिण भारत राष्ट्रमत
dakshinbharat.com

बेंगलूरु। यहां जेपी नगर स्थित सूर्य मंदिर परिसर में बुधवार को धार्मिक उल्लास के वातावरण में बसंत पंचमी के पावन मौके पर नवनिर्मित मंदिर में सूर्यनारायण भगवान प्राण-प्रतिष्ठा पूरे विधिविधान व मंत्रोच्चार के साथ सम्पन्न हुई। पूरे मंदिर प्रांगण में भगवान भास्कर के जयकारों की गूंज रही। देशभर से पहुंचे हजारों शाकद्वीपीय समाज बंधु इस भव्य आयोजन के साक्षी बने। प्रवक्ता भूपेश कश्यप ने बताया कि प्रतिष्ठा महोत्सव में श्रुंगेरी से आए पद्मश्री गौरीशंकर के आचार्यत्व में चारों वेद और उपनिषदों के मंत्रों से पहले भगवान सूर्यनारायण का पूजन किया गया। इसके बाद वेद मंत्रों से स्थापित कलशों से भगवान सूर्यनारायण की प्रतिमा का पंचामृत से महाभिषेक किया गया। मंदिर के शिखर पर कलशों को स्थापित कर कुंभाभिषेक किया गया। कार्यक्रम के मुख्य उजमान सुनील शर्मा, धर्मपत्नी संतोषी शर्मा, शर्मा परिवार की

ज्येष्ठ बहु चंद्रा शर्मा सहित परिवार ने मंदिर के शिखर पर सूर्य ध्वज फहराया। प्रतिष्ठा के बाद भगवान सूर्यनारायण की महाआरती हुई।

शाकद्वीपीय ब्राह्मण समाज के इतिहास में जुड़ा नूतन अध्याय

इस मौके पर भगवान सूर्यनारायण मंदिर के मुख्य लामार्थी सुनील शर्मा ने सभी का स्वागत करते हुए कहा कि उनके पिता शर्मा ट्रांसपोर्ट के संचालक स्व. डीपी शर्मा व भाई स्व.सुरेश शर्मा ने बेंगलूरु में सूर्य मंदिर की परिकल्पना की थी। आज उनका यह सपना तो साकार हुआ ही है साथ ही पांच दिवसीय इस प्रतिष्ठा महोत्सव से शाकद्वीपीय ब्राह्मण समाज के इतिहास में एक और नया अध्याय भी जुड़ा है।

श्याम वर्ण की सूर्य प्रतिमा मालूरु में तथा श्वेत खड़ी सूर्य प्रतिमा जयपुर में बनी

नवनिर्मित मंदिर में विराजित मुख्य प्रतिमा कर्नाटक के मालूरु में तैयार कराई

गई है। श्याम पत्थर से बनी यह प्रतिमा काफी मनमोहक है। इसके अलावा मंदिर के समक्ष स्थापित हुई 6 फीट श्वेत संगमरमर पर उकेरी गई सूर्य प्रतिमा भारत वर्ष में सबसे बड़ी है और बेंगलूरु के डिवाइन गैलरी के प्रशिक्षित कारीगरों द्वारा बनाई गई है। मंदिर के डिजाइन और नक्काशी का कार्य डिवाइन गैलरी के प्रशिक्षित कारीगरों द्वारा किया गया है। संगमरमर पत्थर में मंदिर एवं भगवान की प्रतिमा के प्रतिष्ठान 'डिवाइन गैलरी' के क्रियेटिव निदेशक मुरारी शर्मा व बिक्री निदेशक नरेश शर्मा ने रागीगुड्डा मंदिर परिसर में सुनील शर्मा का सम्मान किया। दोनों प्रतिमाओं का आज देश-विदेश से पहुंचे हजारों समाज बंधुओं ने दर्शन किए।

प्रतिष्ठा की पूर्व संध्या पर बही मजनों की रसधार

प्राण-प्रतिष्ठा महोत्सव के उपलक्ष्य में प्रिंसस श्राइन सभागार में मंगलवार शाम आयोजित भक्तिसंध्या के आयोजन में राजस्थान के लोकगायक प्रकाश माली व सोनू कंवर ने कर्णप्रिय भजनों

की प्रस्तुति देकर माहौल को भक्तिमय कर दिया। भजन संध्या में तपोवन गंगोत्री के महंत रामनारायण, राज्यसभा सांसद लहरसिंह रिरौया मौजूद रहे। इस पांच दिवसीय प्रतिष्ठा महोत्सव में बेंगलूरु के अलावा पूरे देश से बड़ी संख्या में श्रद्धालु पहुंचे थे।

'भास्कर रत्न' सम्मान से सम्मानित हुए सुनील शर्मा

अखिल भारतीय शाकद्वीपीय ब्राह्मण समाज द्वारा सुनील शर्मा को समाज संगठन एवं संस्कृति के लिए किए अतुलनीय योगदान व तन-मन-धन से एक मार्गदर्शक पथ निर्माण करने के लिए समाज के सर्वोच्च सम्मान 'भास्कर रत्न' उपाधि से सम्मानित कर अलंकृत किया। बुधवार को आयोजित प्रतिष्ठा महोत्सव में बेंगलूरु के तेजराज शर्मा व महासभा अध्यक्ष किशोर कुबेरा, भंवरलाल, महेंद्र शर्मा, सत्यनारायण शर्मा, दानमल भोजक, रमेश शर्मा केजीएफ, हरीश शर्मा, भद्रावती आदि मौजूद रहे।



बसवनगुड़ी जैन मंदिर में धूमधाम से हुआ आचार्यश्री जिनमणिप्रभसूरीश्वर का मंगल प्रवेश

आचार्यश्री की निश्रा में आज होगा विमलनाथ जिनालय दादावाड़ी का ध्वजारोहण

दक्षिण भारत राष्ट्रमत
dakshinbharat.com

बेंगलूरु। स्थानीय जिनकुशलसूरी जैन दादावाड़ी ट्रस्ट बसवनगुड़ी के तत्वावधान में खरतरगच्छाधिपति आचार्यश्री जिनमणिप्रभसूरीश्वरजी आदि साधु साध्वियों ने जिनकुशलसूरी जैन आराधना भवन में प्रवेश किया। विजयनगर से आए गुरुदेव आनंदा प्लेटिनम बुल टैंपल रोड होते हुए विशाल वरघोड़े के साथ श्री विमलनाथ जिनालय दादावाड़ी बसवनगुड़ी पहुंचे। दादावाड़ी ट्रस्ट के अध्यक्ष निर्भयलाल गुलेच्छा ने सभी का स्वागत किया। संघवी

तेजराज गुलेच्छा ने परमात्मा महावीर के प्रथम गणधर गुरु गौतम स्वामी की निर्वाण भूमि गुणियाजी तीर्थ के जीर्णोद्धार की योजनाओं के बारे में बताया। महामंत्री कुशलराज गुलेच्छा ने दादावाड़ी ट्रस्ट के अंतर्गत निर्माणाधीन समाजोपयोगी भवन की निर्माण योजना के बारे में संघ को विस्तृत जानकारी दी जिसमें अनेक लामार्थियों ने नूतन भवन हेतु कमेरे बनवाने का लाभ लिया। इससे पूर्व शांतिदेवी सुनीलाल गुलेच्छा परिवार द्वारा दीप प्रज्वलन कर कार्यक्रम का शुभारंभ किया। गुरुदेव को अक्षतों से बधाने का लाभ नीलेशकुमार भरतकुमार मेहता परिवार ने

लिया। इस मौके पर गच्छाधिपति ने कहा कि हमें संगठित रहकर अतीत से सबक लेकर वर्तमान को सुधार कर भविष्य की योजनाओं को क्रियान्वयन में लाना होगा। प्रवक्ता अरविन्द कोठारी ने बताया कि आज के उन्नीस वर्ष पूर्व इसी दिन इन्हीं गच्छाधिपति जी के हाथों से इस भव्य मंदिर की प्रतिष्ठा संपन्न हुई थी और वर्तमान में यहां पर विराजित साध्वीवर्याओं की निश्रा भी प्रतिष्ठा के दिन प्राप्त हुई थी। यह एक बहुत ही सुखद संयोग है। संघ के ललित डाकलिया ने बताया कि विमलनाथ जिनालय दादावाड़ी के प्रतिष्ठाकारक गुरुदेव जिनमणिप्रभ सूरीश्वर जी की निश्रा में गुरुवार

को उन्नीसवां ध्वजारोहण संघवी तेजराज कुशलराज गुलेच्छा परिवार द्वारा किया जाएगा। उसी दिन दोपहर 3 बजे ट्रस्ट मंडल और खरतरगच्छ संघ के सदस्यों की वृहद स्तर पर बैठक का आयोजन किया गया है। कार्यक्रम में गच्छाधिपति जी के सुशिष्य मलयप्रभसागर जी म. सा. को संस्कृत की शिक्षा प्रदान कर रहे विद्यापीठ के माधवाचार्य जी का भी सम्मान दादावाड़ी ट्रस्ट द्वारा किया गया। साध्वियों के साथ राजेंद्र गुलेच्छा, सनी रांका, नितेश बोहरा ने स्वागत गीत प्रस्तुत किए। वरघोड़े में उमंग बेंच द्वारा विशेष बोल की थाप की प्रस्तुतियां दी। खरतरगच्छ

महिला परिषद के सदस्यों और सामाजिक मंडल के सदस्यों ने गुरुदेव का मंगल कलशों से स्वागत किया। गुरुदेव के प्रवेशोत्सव कार्यक्रम में अखिल भारतीय खरतरगच्छ युवा परिषद और जिनदत्तकुशलसूरी जैन सेवा एवं संगीत मंडल के सदस्यों ने अपनी सेवाएं प्रदान की। इस अवसर पर दादावाड़ी ट्रस्ट के अध्यक्ष निर्भयलाल गुलेच्छा, उपाध्यक्ष तेजराज मालानी, महामंत्री कुशलराज गुलेच्छा, कोषाध्यक्ष रणजीत ललवानी, प्रवक्ता अरविन्द कोठारी एवं ट्रस्ट के कार्यकारिणी सदस्यों के साथ दादावाड़ी ट्रस्ट से जुड़ी समस्त संस्थाओं के सदस्य उपस्थित थे।